

కాగితం
మూలం
మూలం
మూలం

PRITHVI LIBRARY

మీరెంత సామాన్య
మట్టిలో పుట్టి, మట్టిలో పొర్లి
పోరాడి
మహాన్నత శిఖరాల తెదిగినాడు

పల్లె మీ తల్లి
పొలం మీ బడి పని మీ చదువు
అనుభవం మీ గురువు
ప్రజలు మీ ప్రాణం

పోరాటం మీ పాతం
విప్లవం మీ గురి
మీరెంత అసామాన్యులు

జనవరి 1975

64





అధునిక సాహిత్య వేదిక

మాస పత్రిక

64

జనవరి 1975

కాప్రెడ్స్ భూమయ్య, కిష్టాగడ్లకు అంకితం

నిర్వహణ

'సాహితీ మిత్రులు'

150 పైసలు

SRJANA is commended for use in Public Libraries in the State by the Director of Public Libraries, Andhra Pradesh Hyderabad. Vide Ref. No. 182/A4/67, dated 22-9-1967.

Edited, Printed & Published by P. Hemalatha for 'Sahithi Mithrulu'
 Printed at Venkataramana Mudranalayam,
 J.P.N. Road, Warangal-506002 (A.P.)

నిస్వార్థ ప్రజాసేవకులకు

ఉరితాల్మైన పాసిస్తు రాజ్యాంగ చట్టాలు

సాయుధ రైతాంగ విప్లవజ్వాలలకు అహూతి అవుతాయి

'సర్వేజనాః సుఖినోభవంతు' ప్రజలందరి సుఖసంతోషాలకోసం రాము తయారుచేసిన రాజ్యాంగం అమల్లోకి వచ్చిన మహత్తరదినం 26వ జనవరి కాబట్టి అందరూ పండుగచేసుకోండి అంటున్నారు పాలకవర్గం పూజించు మని చెప్పతున్న భారత రాజ్యాంగం నిజానికి బ్రిటన్, అమెరికావంటి సామ్రాజ్యవాద దేశ రాజ్యాంగాల నంతరరూపమే. వాటికిపుట్టిన వికృత శిశువేతప్ప వేరుకాదు.

ఉత్పత్తి సాధనాలు చేబట్కించుకొన్న దోపిడీవర్గ ప్రయోజనాలు కాపాడడానికే యీ రాజ్యాంగచట్టాలు, యిక్కడి ప్రభుత్వ యంత్రాంగమూ. ఈ రాజ్యాంగం చెప్పి తున్నట్లు యిక్కడి న్యాయస్థానాలు స్వతంత్రమైనవి కావు. ఎవరిని నిర్బంధించాలో, ఎవరిని ఎక్కడ కాల్చినంపాలో, ఎవరిని ఉరితీయాలో, ప్రభుత్వమే నిర్ణయిస్తుంది.

రాజ్యాంగంయిచ్చే అస్త్రహక్కు, వ్యాపారస్వేచ్ఛా పెట్టుబడిదార్లు చేతికింది నంత చిక్కించుకోదానికే.

రాజ్యాంగంలో రాయబడ్డ వాక్ స్వాతంత్ర్యం, పత్రికా స్వాతంత్ర్యం సమ్మోచేసే హక్కు, యింకా బోలెడు స్వాతంత్ర్యాలు, హక్కులూ నిజంగానే ఉన్నాయనుకొని ఎవరైనా సమ్మోలుచేశారో, పాలకుల పాపాలగూర్చిరాకారో ఎక్కడైనా సభల్లోచెప్పారో తైబ్బ నోళ్ళుతెరుచుకుంటై, చట్టాలు మెడకు ఉరితాల్మై విగుసుకుంటై

మతాన్ని, సారస్వతాన్ని, సమస్తకళల్ని, రేడియో పత్రికలనూ, విజ్ఞాన శాస్త్రాన్ని యీ ప్రభుత్వం తన దోపిడీవిధానాల సమర్థించడానికే, వాస్తవ పరిస్థితుల మరపించి ప్రజల జోకొట్టడానికే ఉపయోగించుకొంటున్నది అకాడమి అవార్డులూ, ప్రభుత్వపరంగా సాగే ఛాపా సాంస్కృతిక ఉత్సవాలూ అన్నీ యిందుకోసమే పెన్నె ముకలేని యువకుల తయారుచేసే విద్యా విధానమూ యిందుకోసమే

అవినీతి, అధికధరలు, నిరుద్యోగం, నిత్యదారిద్ర్యం, అనారోగ్యం ఆకలిచావులు అవమానాలు, అత్మహత్యలూ 27 ఏళ్ళ భారత రాజ్యాంగపాలన పేదలకిచ్చిన కానుకలు. ఈ దోపిడీవ్యవస్థ నిర్మూలనకూ, సమసమాజస్థాపనకూ సాయుధపోరాటమే ఏకైక మార్గమని పోరాడుతున్న విప్లవకారులమీద, విప్లవభావ ప్రచారంచేస్తున్న విప్లవ రచయితలమీద, న్యాయమైన హక్కులకోసం పోరాడుతున్న కార్మిక కర్షకజనంమీద, విద్యార్థి యువజనులమీద, తీవ్రమైన పాసిస్తు దమనకాండను, మారణహోమాన్ని సాగిస్తున్నది నిరంకుశ దోపిడీప్రభుత్వం. 'విచారణలేకుండా ఏళ్ళతరబడి నిర్బంధంలోపెట్టి, కాల్చినంపి ఉరితీక్షలుచేసి తన క్రూరమైన వర్గ స్వభావాన్ని చరిత్రకొస్తున్నది. ప్రజా

పోరాటాల నెత్తురుచేర్లలో ముంచుతున్నది. విజంగా భారతరాజ్యాంగం కోట్లాది శ్రమ జీవులకు వ్యతిరేకంగా అల్లిన ఉరితాడు. భారత నిరంకుశ దళాదీ భూస్వాములు, పెట్టుబడిదారు సామ్రాజ్యవాదులతో మిలాఖతయి యిక్కడి శ్రమజీవులకు వ్యతిరేకంగా వన్నిన అంతర్జాతీయకుట్ర. కాశీపట్నం రామరావుగారన్నట్లు యిది ప్రజలమీది వ్యభిచార త్వమేకాని ప్రజలదిమాత్రం కాదు

ప్రజలతో నిమిత్తంలేకుండా ఆర్థికనైపులతో, ఎడతెగని రాజ్యాంగ సవరణలతో, వద్రితాచట్టాలూ, రక్షణచట్టాలతో, యింకా అనేక నీచమైన విప్లవదళలతో, భారత ప్రభుత్వం రాక్షసరాజ్యం సాగిస్తున్నది. ఇక్కడి పాలకవర్గందృష్టిలో సామాన్యప్రజలు అత్యంత అప్రధానులు, అచ్యుత, Insignificant creatures.

అనాడు బ్రిటిష్ సామ్రాజ్యవాదులు భగత్ సింగ్, అనంతసింగ్ లాంటి విప్లవ పీరులకు ఉరితీసి భారత విప్లవాన్ని ఆపేశామని చూచుకున్నట్లుంటే, యీనాడు వారితో తులన భారత పాలకవర్గం ప్రజాసేవయే జీవితద్వేయంగా, ప్రజలకోసం ప్రాజ్ఞలు కృణప్రాయంగా ఎంచిన ఆదిలాబాద్ సాయుధ రైతాంగ గెరిల్లాపీరులు కామ్రేడ్స్ భూమయ్య, కిష్టాగౌడ్ లపై ఉరిశిక్షలు విధించి తమ హుక్మీకుల నిజమైన వారసులమని నిరూపించుకున్నారు.

వి బ్రిటన్ వద్ద తాను రాజ్యాంగ సూత్రాలను అరుపుతెచ్చుకున్నాడో, ఆ బ్రిటన్ తో సహా 34 వ్యవసాయదేశాలు ఐ.రా.స. తీర్మానంమేరకు అనాగరికమైన 'ఉరిశిక్ష' రద్దుచేసినా, అహోరాత్రాలు, అహింసామంత్రాలు జపించే భారతగాండేయ ప్రభుత్వం మాత్రం 'ఉరిశిక్ష'ను తన శిక్షాస్వభావంలో అద్దేపెట్టుకొన్నది. తన క్యూరమైన దోపిడీకి వ్యతిరేకంగా పోరాడే విప్లవపీరులను, ప్రజాసేవకులను చట్టబద్ధంగా హత్యచేయడానికి యీ ఉరిశిక్షలను అయుధంగా ఉపయోగించుకొంటున్నది. హిట్లర్ పాలనను నైతం మరచిస్తున్నది.

కామ్రేడ్స్ భూమయ్య, కిష్టాగౌడ్ ల ఉరిశిక్షల రద్దురై కార్మికులు, కర్షకులు విద్యార్థి యువజనులు, రచయితలు మేధావులు కదలి పెద్దయెత్తున అందోళ సాగించాలి. ఉరిశిక్షలు వాయిదావేయడంకాదు కావలసింది. అవి పూర్తిగా రద్దుకావాలి.

దోపిడీవర్గాలకూల్చి వారి నిరంకుశ రాజ్యాంగచట్టాల కాలపానీకి, శ్రమజీవులంతా సాయుధ పోరాటజ్వాలల్ని వెలిగించాలి. ఇది విప్లవాలయంగం, ప్రజలు విప్లవాన్ని కోరుతున్నారు. విప్లవ విజయం అనివార్యం. తరుగులేని యీ ఎరువునకాన్ని గుర్తించ నిరారకించి దోపిడీ పాలకవర్గం తన నిరంకుశ చట్టాలతో ప్రజాపోరాటాల అణచాలనుకొంటే విప్లవ రథవక్రాలకింద ముక్కలై పోక తప్పదు.

- ① కామ్రేడ్స్ భూమయ్య, కిష్టాగౌడ్ ఉరిశిక్షలు రద్దుకావాలి.
- ② నిరంకుశ దోపిడీ రాజ్యాంగచట్టాలు నశించాలి.
- ③ సాయుధ విప్లవం వర్ధిల్లాలి.

కామ్రేడ్స్ భూమయ్య కిష్టాగౌడ్ల

ఉరిశిక్షల వాయిదాకాదు, రద్దుచేయాలి.

భగత్ సింగ్ తరువాత, భారత రైతాంగ విముక్తిపోరాటంలో నక్సల్ బరీ తరువాత, తొలిసారిగా రాజకీయ కారణాలకొరకు ఉరిశిక్షకు గురైన రైతాంగ గెరిల్లాయోధులు కామ్రేడ్స్ భూమయ్య, కిష్టాగౌడ్, దాదాపు 3 ఏళ్ళుగా సికింద్రాబాద్ జైల్ కందెష్టు సెల్సులో మగ్గిపోతున్న యీ కామ్రేడ్లకు రాష్ట్రపతి ఉత్తర్వు ఆయి డిసెంబర్ 26 ఉదయం 4.30 గంటలకు ఉరిశిక్ష అమలు జరుపబోతున్నారన్న వార్త 25 ఉదయానికి తెలిసి జెయిలంతా విషాదం పాకిపోయింది. ఆరోగ్యంగా, సజీవంగా అందరి హృదయాల్లో అన్నలుగా, తమ్ములుగా దాదాపు 3 ఏండ్లనుండి మనలుకొంటున్న రెండు నిండు ప్రాణాలు తీయడానికి ఏర్పాట్లు జరిగిపోతున్నాయి. ఆ ఉదయం అకాశంలో సూర్యునికి అర్ధంలేదు. ఆరోజు థై దీపమాత్రమేకాదు జెయిలు నిబ్బంది మొహాల్లో ప్రాణంలేదు. ఏవో నీడలు - జెయిలు తల్లడిల్లిపోయింది.

ఎన్నో నెలలుగా పత్రికాసారీ నిరాకరింపబడి ఇక 20 గంటలకు ఉరికంబం ఎక్కబోతారనగా మాత్రమే భూమయ్య కిష్టాగౌడ్లతో ఆ జెయిల్లోనే ఉన్న విప్లవ రచయితలు మొదలై నవారీ యింటర్యూ లభించింది. కొన్నిగంటల్లో మృత్యుకాగిలిలోకి వెళ్ళబోతున్న ఆ కామ్రేడ్స్ లో ఏ మార్పులేదు. కటకటాలవెనుక కందెష్టు సెల్సులో కళ్ళలో వెలిగిపోతున్న కాంతితో యిసుప శలకలవలె కామ్రేడ్స్ భూమయ్య కిష్టాగౌడ్.

"16 వ ఏటనుండి పోరాటంలో ఉన్నాం. పోరాటంలో బతికాము - పెరిగాము - పోరాటంకోసం ప్రాణాలిస్తున్నాం - మాకు ఎంతో తృప్తిగావున్నది - మా కుటుంబాలున్నాయి - మీరున్నరు - పోరాటంపుంటుంది - గాంధీని చూసాం - విన్నం - గాంధీమాటలకు విలువలేదు - ఎక్కడుంది ఆహింస? పాపం, జయప్రకాశ్ కూడ అదేచెప్పున్నాడు, కానీ లాభంలేదు - అది తోవకాదు - ప్రజలకు దోహదంచేసినవాళ్ళను కాళ్ళచేతులు విరగొట్టి జీవితాంతం శిక్ష అనుభవించేటట్లు చేయాలి. మేమేమేమీనా ప్రజలకోసమే చేసాం. ఇంకా ప్రజలకోసం ఎన్నో చేయాలనుకుంటుండగా యీ జెయిలు పాలయ్యాయి" - అన్నాడు కిష్టాగౌడ్. యింటర్యూకి వెళ్ళినవారితో - గ్రామాల్లో తెలంగాణా సాయుధ పోరాటకాలంనుంచి యీనాటివరకు భూస్వాములు పెత్తందార్లు, పోలీసులుచేసిన, చేస్తున్న పాశవికమైన హింస, పేదలపట్ల, స్త్రీలపట్ల వాళ్ళ అమానుషమైన/పగివర్తన హృదయవిదారకంగా వివరించాడు. ఈనాటికీ బెంగాల్, బీహార్, బిహార్ జెయిళ్ళలో యిలాంటివి, యింతరిన్నా కూర్చోమైనవి ఎలాజరుగుతున్నాయో - విప్లవ రచయితలు వాళ్ళకు చెప్పారు. "ఇవితీస్తే ప్రమాదమని డాక్టర్ చెప్పాడు. ఇవి పోరాటంగుర్తులుగా

నాతో వుండిపోయాయి" పోరాటంలో తన తొడలోనూ, కాలి మడమలోనూ దిగిన తూటాలను చూపిస్తూ అన్నాడు కిష్టాగౌడ్.

ఈ జెయిలుకు రాకముందు మాకు అక్షరాలు కూడ రాయరాదు. రిమాండ్ లోనే అక్షరాలు నేర్చుకున్నాం. ఈ ముషీరాబాద్ జెయిలుకు వచ్చినాక నత్యమూర్తన్న మా పక్కనెల్లో రీ నెలలు వున్నాడు. ఆ రీ నెల్లా మాతో పేలోకమా అన్నది. పాటలు, చదువు, రాజకీయాలు ఆయన నేర్పినవే" అన్నాడు కిష్టాగౌడ్. "ఆ అన్నకు మారెడ్ కాల్యాబ్ చెప్పండి" అన్నారెద్దరూ.

ఉరిశియ్యగానే తమిళుళ్ళు కళ్ళులేనివాళ్ళకోసం యివ్వవలసిందిగా రాపిచ్చారు. "మేముగా మా కళ్ళతో విప్లవాన్ని చూడలేకున్నా, మా కళ్ళు విప్లవాన్ని, వికాల ప్రపంచాన్ని చూస్తాయి" అంటారా కామ్రేడ్స్.

"విప్లవాలయ్యగం మనది / విప్లవిస్తే జయం మనదే - రవ్వటివులార మీరు / కుమిలి కుమిలి చావకండి. సాయుధ పోరాట పరీక్ష / పైనికులే జయిస్తారు || విప్ల || - చెరసాలలు ఉరికొయ్యలు / వెలుగును బంధించలేవు - పగిలిన మిషం పోరాడే / పగిలను భయపెట్టలేవు || విప్ల || విప్లవ రచయితల నినాదాలు పాటలు.

ఉరిశిక్ష అమలువార్త విన్నదగ్గరినుండి డిసెంబర్ 27 మధ్యాహ్నం వరకు అనది కారీకంగా నిరాహారదీక్ష చేయాలని, సాయంత్రం, ఉదయం 4-30 గంటలకు (వర్గీగా ఉరిశిక్షే సమయం) నినాదాలు చేసి, నభజరువుకొని కామ్రేడ్స్ భూమయ్య కిష్టాగౌడ్ ల త్యాగాల గూర్చి, పోరాటం గూర్చి చెప్పకోవాలని జెయిలులో పలి మా. రె. కార్యకర్తలు నిర్ణయించుకొన్నారు. సాయంత్రం నినాదాలు యిచ్చి, రాత్రంతా మేల్కొని ఆ యిరువురి కామ్రేడ్స్ జీవితం పోరాటం, మానవ చరిత్రలో పర్ల పోరాటాలు, త్యాగాలు చెప్పకొని ఉదయం 4-30 కి నినాదాలిచ్చి పాటలు పాడి 26 వ తేదీని సంతాపవినంగా పాటించాలని జెయిలులో పలి విప్లవ రచయితలు సానుభూతిపరులు నిర్ణయించుకొన్నారు.

సాయంత్రమైంది. అనలు ఆ రోజు జెయిలుమీద ఉదయం నుంచే చీకటి నీడలు. జెయిలులంతా విషాద నిశ్శబ్దం. బయట బలినినవాళ్ళు ఇంకా కాలుస్తున్న దీసావగి మందుల చప్పుడు. రవ్వటివుల నిశ్శబ్ద అవేదనపై దోపిడీదార్లు, కుట్రీదార్లు భయంకరంగా నవ్వు తున్నట్లున్నది. పిరికిగా తెల్లపోయి వెన్నెలకాస్తున్నది. ఒక్కసారి జైలు నిశ్శబ్దాన్ని విషాదాన్ని తొలగిస్తూ, రక్తాన్ని కవోష్టభావాలతో రదువురూ నినాదాలు - "కామ్రేడ్స్ భూమయ్య కిష్టాగౌడ్ లకు జోహార్లు, భారత రైతాంగ సాయుధ పోరాటం వర్ధిల్లాలి: విప్లవం వర్ధిల్లాలి. సాయుధ పోరాట ఎర్రజెండా చిరకాలం వర్ధిల్లాలి" జైల్లోని అన్న త్యాగకర్తలను "ఉరిశిక్షలు రద్దుచేయాలి. భూమయ్య కిష్టాగౌడ్ ల ఉరిశిక్షలు రద్దు చేయాలి." అన్న నినాదాలు అందుకున్నారు. జైలులంతా నినాదాల ప్రతిధ్వనులు.

3 సం. నుండి యీ చేతులతో అన్నం పెట్టావు. కావాలన్న వస్తువులు తెచ్చి యిచ్చావు. రేపు యీ చేతులతోనే ఉరివేస్తావా అన్నా?" అన్నాడట కిష్టాగౌడ్ ఒక పోలీసుతో - ఆ పోలీసు కోర్టుకునున్న హృదయంతో చివరిసారిగా టీ తాగాలన్న వాళ్ళ కోర్కెను తీర్చడానికి పాలకోసం పోతున్నాడు.

"మహా సంక్షోభం గొప్పకాంతికి దారితీస్తుంది."

రాత్రి 9 గంటల తరువాతవచ్చింది సంతోషవార్త. "తెల్లవారి ఉరిశిక్ష లేదు - ఆపివేశారు - అసలే ఉండదని చెప్పలేంకాని తెల్లవారిమాత్రం లేదు." అని - ఆ వార్త తెలుతా వెన్నెలవలె పాకిపోయింది. ఆ ఆనందాన్ని ఏమనిచెప్పగలరు, ఎవరైనా ఏమీ చెప్పకపోవడమే ఎంతో చెప్పినట్లు - ఉరితీసేవస్తువులు - గ్లిసరిన్ పెట్టి మెరుస్తున్న ఉరి తాళ్ళు - తలమీద కప్పడానికి తెచ్చినగుడ్డ - చేతులకుకట్టేతాళ్ళు - ఆ ఏర్పాట్లన్నీ క్రితం లోటు ఎంత భయంకరంగా కప్పించాయో యిప్పుడంత అర్థరహితంగా వదిలివాయి.

ఉరిశిక్షలు ఆనవలసిందిగా ఉత్తర్యులు తీసుకొని రాష్ట్ర పౌరహక్కుల సంఘ కార్యదర్శి శ్రీ పత్తిపాటి వెంకటేశ్వర్లు వచ్చారట - ఇంతకూ కామ్రేడ్స్ భూమయ్య కిష్టాగౌడ్ ఎవరు? ఏళ్ళకు ఉరిశిక్ష ఎందుకువడ్డది?

48 ఏండ్లక్రితం కరీంనగర్ జిల్లాలోన పేద్దవని తాలూకాకు చెందిన ముత్తునూరు గ్రామంలో కోసుగంటి వీరమల్లయ్య, రాజవ్వ దంపతులకు జన్మించిన పసిబిడ్డడే నేడు ఉరిశిక్షకు గురియై సిరీంబాగ్ జైలులో ఒంటిగది కటకటాలనుండి భవిష్యత్తుకై ఎదురుచూస్తున్న కోసుగంటి (జంగం) భూమయ్య.

అనూహనంగా జంగం దేవరలకు పరంపరాగతంగా సంక్రమించిన పూజారి వృత్తి భూమయ్యకూడ అచారించాడు - అయితే తనకున్న ఒక ఎకరమంత చెమటోడ్చి, రెక్కలువిరిచి, శ్రమపడి పంటపండించడమూ అలవాటే.

తాను యవ్వనంలో అడుగుపెట్టిన నాటినుంచి కమ్యూనిస్టుపార్టీ సానుకూతిపరుడే. మహాత్తర తెలుగేనా పోరాటంలోనే ఎర్రజెండాలు మోసుకొచ్చే చికటివారలను వదిలంగా దాచిపెట్టడం అలవాటైపోయింది. ఆ పోరాటానికి విద్యోహంచేసి, ఎన్నికల సంరంభంలో పార్టీ దిగినతర్వాతకూడా ఎర్రజెండాకే ఓటువేశాడు. ఎర్రజెండాకే ప్రచారంచేశాడు.

నగ్గర్ లోని పోరాటం కమ్యూనిస్టు పార్టీలోని రివిజనిజంపై తిరుగుబాటు మెల్ల మెల్లగా 1969 నాటికి భూమయ్య గుండెల్లోకూడా కల్లోలంరేపింది. అప్పటినుంచీ భారత కమ్యూనిస్టుపార్టీ (మా.తె.) సభ్యుడుగా శక్తికొలది రైతాంగ విప్లవపోరాటాని వృద్ధికి దోహదంచేశాడు.

1970 ఏప్రిల్ లో ఆసిఫాబాద్ తాలూకాలో కమ్యూనిస్టు గెరిల్లాదళం పెర్కూషర్ల గ్రామానికి చెందిన మాజీ పోలీసుపజేర్ బోడెకంటి మల్లయ్యనూ, గిన్నెదరి గ్రామానికి

చెందిన లమ్మపదేలీనూ పేదప్రజల వాంఛనుసారంగా ఖతంచేసింది. ఆ సందర్భంలో ఆ ప్రాంతమంతటా నెలకొన్న ధీకరపోలీసు నిర్బంధానికి తట్టుకోలేక భూమయ్య అజ్ఞాతవాసానికి వెళ్ళవలసి వచ్చింది. కాని ఎక్కువరోజులు గడవకముందే బంధువులే గదా అన్న భగ్గిమలో ఒకరాత్రి అత్తగారింటికి (పుట్టూరు) రకబకోసం వెళ్ళి భోంచేస్తున్న సమయంలో యీ కమ్యూనిస్టు గెరిల్లాను అతనిభార్య మేనమామ, విద్యోహి జంగం నిరంజనం వదిమందితోవచ్చి పట్టుకొని పోలీసులకు ఒప్పగించాడు.

తరువాత ధర్మారం, జగిత్యాల, మంచిర్యాల, బెల్లంపల్లి, కాగితనగర్, అసిఫాబాద్ తదితర అనేక పోలీసు స్టేషన్లలో చట్టవిరుద్దమైన పోలీసుల కన్స్టబిల్ చిత్రహింసలకు గురియైనాడు. ఒక తిర్యాని పీయాద్వీ క్యాంపులోనే నెలరోజులపైగా అక్కడ నిర్బంధంలో భరించలేని బాధలకు గురియవుతూ వుండవల్సివచ్చింది. మొత్తం 3 నెలల చట్టవిరుద్దమైన పోలీసు కన్స్టబిలుండి చివరకు వరంగల్ జైలులోని చట్టవిరుద్దమైన జడ్జియల్ డిస్ట్రీ సంప్రాప్తమైంది. పెర్కెవల్లి, గిన్నెదరి హత్యకేసులీతవిపై అరోపించబడ్డాయి. సాక్ష్యంలో బలంలేకున్నా, కేసుల్లో వసలేకున్నా ఆ జిల్లాలో భయకంపితులైన భూస్వామ్య కుట్రలు చుస్తుగా మేసిన 30 వేల రూ॥ల లంచం అవరన్యాయమూర్తులైన ఆదిరాజుజిల్లా సెషన్స్ జడ్జి చేత ఒక విప్లవదీనినిపై మరణశిక్ష పలికింది.

అసిఫాబాద్ తాలూకాలోని కనర్ గామ గ్రామంలో గున్నాల ఎల్లాగోడ్. చిన్న క్లౌలకు పుట్టిన పరివీడ్డదే పేదప్రజల విముక్తికై అనేక పోరాటాలలోపాల్గొని చిట్టచివరికి యీనాడు 40 ఏండ్ల వయస్సులో సికింద్రాబాద్ జైలులైడిగా ఉరికంబం అంచు మీద నిలబడివున్న గున్నాల కిష్టాగోడ్.

తానెనిమిదేండ్ల బాటుగావున్నపుడే కుటుంబం తిర్యాని గ్రామం తరలిపోయింది నూనూగు మీసాల యవ్వనప్రాయంలో రజాకార్లు, భూస్వాములు క్రూరచర్యలను సహించలేక, గుండెలుమండి అప్పటికే కమ్యూనిస్టుపార్టీ నడుపుతున్న రైతాంగ సాయుధ పోరాటంలోకి లంఘించాడు. అప్పుడు ప్రభాతిగాంచిన సిరిసిల్ల అమృతలాల్, గట్టుపెల్లి మురళి, ఎగిలానెపురం మురళి, రాయరాంపెల్లి రాజిరెడ్డి, తదితర ప్రముఖనాయకుల శిక్షణకంద మొక్కవోని చైతన్యంపొందాడు. అజ్ఞాతవాసంలో ఒక సం. కొరియర్ గా, మరొక ఏడాది గట్టిపెల్లి మురళి అధ్యర్థానగల దళసభ్యుడుగా పీఠోచితంగా పోరాటంలో పాల్గొన్నాడు. చివరికి పోలీసులచేతికి వరంగల్ జైలులో 2 సం. శిక్షనాతికమైన బాధలకు గురియవుతూ గడిపాడు.

అప్పటికే పార్టీనాయకత్వం సాయుధపోరాటానికి తిరోదకాలిచ్చి ఎన్నికల సంఘంలో దిగింది. విడుదలైన కిష్టాగోడ్ ఎక్కువరోజులు కాకమునుపే జిల్లాపేట గ్రామపు ఈశ్వరమ్మను వివాహమాడి, శాశ్వతంగా అత్తవారింటనే కాపురం పెట్టాడు.

కులవృత్తిగా కల్లుగీచి ఇల్లు గడువసాగాడు. తిరిగి 1969 జూన్ లో మార్క్సిస్ట్-రెనివిస్ట్ పార్టీతో సంబంధాలేర్పడేంత వరకూ రక రకాలుగా కమ్యూనిస్టుపార్టీ ఆభివృద్ధితే ప్రచారంచేశాడు- సుత్తి కొడవలికే ఓటు వేశాడు. పడుగురుతో వేయించాడుగూడా. తన యింటిపై ఎర్ర జండానే ఎగురవేశాడు-

1969 వ సం. లో మహాత్తర శ్రీకాకుళపూరి ప్రభావం కిష్టాగోడ్ హృదయంలో విప్లవం రేపిన నాటినుండి దీక్షగా, ఆదిలాబాద్ జిల్లాలో రై కాంగ గెరిల్లా పోరాటజ్ఞానాలు రగుల్కొల్పటానికి కృషిచేయసాగాడు.

1970 ఏప్రిల్ లో పెర్కవల్లి, గిన్నెదరి గ్రామాలలో కమ్యూనిస్టు గెరిల్లాదళం ప్రజాకంటకులైన వర్గశత్రువులను ఖరంచేయడంతో గున్నాల కిష్టాగోడ్ అజ్ఞాత వాసానికి చెల్లిపోయాడు. కాని కమ్యూని నారాయణ అనే విద్రోహి కుట్రవల్ల 1970 అక్టోబర్ 10 నాడు లక్కెట్టిపేట తాలూకాలోని మాకులపేట గ్రామంలో భూస్వామ్యగుండాలచేత చిక్కాడు.

ఆదిలాబాద్ పోలీసుటౌనులో 25 రోజులు, సిర్సూరు పోలీసు స్టేషన్ లో 2 నెలల 5 రోజులు మొత్తం 31 నెలల చట్టవిరుద్ధమైన పోలీసు కస్టడీలో అష్టకష్టాలు పడిన తర్వాత, చివరకు అసిఫాబాదు కోర్టులో హాజరుపర్చబడి నరంగల్ జైలులో రిమాండు చేయబడ్డాడు. కేసులో బలంలేకున్నా సాక్ష్యంలో బరువులేకున్నా రివ్యూల్ సిరామింగిన జడ్జి కలం యీ గెరిల్లా యోధునికి మరణశిక్షనే రాసింది.

ఈవిధంగా ప్రజలకోసం, విప్లవంకోసం తమ సర్వస్వం త్యాగంచేసి భయంకరమైన చీకటి రాత్రులలో కొండలు, నదీనదులుదాటి పల్లెపల్లె తిరిగి ఎన్నో కష్టాలకోర్చిన విప్లవవీరులు కామ్రేడ్స్ భూమయ్య, కిష్టాగోడ్ విద్రోహంవల్ల పట్టుబడి యివ్వాలముషీరాబాద్ జైలులో కండెమెన్ట్ మెంట్ లో తలలమీద ఉరితాళ్ళనీడలతో మగ్గిపోతున్నారు. నిస్వార్థ ప్రజాసేవకులు, విప్లవవీరులైన ఈ కామ్రేడ్స్ ఉరిశిక్షలరద్దుకై రాష్ట్రవ్యాప్తంగా పౌరహక్కుల సంఘాలు, విప్లవరచయితల సంఘం యికా యిలర ప్రజా సంఘాలు, వ్యక్తులు ఎన్నోసభలు సమావేశాలు జరిపారు. జైల్లంపల్లిలో 10 వేల జనంతో పౌర హక్కులసభ జరిగింది. రాష్ట్ర మార్క్సిస్ట్ పార్టీ కార్యదర్శి శ్రీ మోటూరి హనుమంత రావు ఇంకా అనేకులు ఉరిశిక్షలరద్దుకై డిమాండ్ చేశారు శ్రీ పత్తిపాటి వెంకటేశ్వర్లు గారి అవిరామకృషి, గట్టి ప్రయత్నంవల్ల యిప్పటికీ యీ ఉరిశిక్షలు వాయదాపడ్డాయి.

అయితే కామ్రేడ్స్ భూమయ్య కిష్టాగోడ్ ల తలలమీద యికా వేలాడుతున్న ఉరితాళ్ళ నీడలు పూర్తిగా మాసిపోవాలి. వీళ్ళ ఉరిశిక్షలేకాదు. అసలు అనాగరికమైన ఉరిశిక్షస్వృతి రద్దుకావాలి అంతేకాదు యీ ఉరిశిక్షలకు, కుట్రలకు, దౌర్జన్యాలకు నెలలైన ఈ దోషదీప్యవస్థ రద్దుకావాలి. ఏ అశయంకోసం భగత్ సింగ్ ఉరిశిక్షించబడ్డాడో, అసంఖ్యాక అమరవీరులు తమ ఓక్తంతో ఖాటలువేశారో, ఆ సాయుధపోరాట ఎర్ర జెండాకింద నూతన ప్రజాస్వామ్య వ్యవస్థను సాధించుకోవాలి, స్థాపించుకోవాలి విప్లవ శక్తులు ఉద్యమించాలి.

ఆకాశంలో సగం నీవు
 అనంతకోటి నక్షత్రాల్లో
 సగం నీవు సగం నేను
 తూర్పు పవన సంగీతంలో
 రాగం నీవు, తానం నేను
 మనిద్దరం కలిసి
 ఉద్యమిస్తే ఉప్పెన
 మనిద్దరం కలిసి
 విప్లవిస్తే విజయం
 ఆకాశంలో సగం నీవు

విప్లవ పథంలో మనిద్దరం
 ఒకరికొకరం తాన చేసుకునేవేళ

ఆకాశంలో సగం నీవు
 శివసాగర్

విప్లవ పథానికి మనిద్దరం
 కలిసి కట్టుగా తాన చేసినవేళ
 త్యాగం మన పేరు,
 పోరాటం మన ఊరు.

ఆకాశంలో సగం నీవు
 అనంత కోటి నక్షత్రాల్లో
 సగం నీవు, సగం నేను
 విప్లవాకాశంలో
 నీవు, నేనూ

“Women are the half of the sky”— Chairman Mao

బుగతోడు - గూడు బండి

వి. ప్రసాదరావు

మైసూరెడ్డులు - బండిని పూసే-	బుగతోడు-గూడుబండి
ఎద్దుల కొమ్ములు - రంగుల రాసే	బు గూ మైసూ
రంగులు రాసిన - కొమ్ములకేమే
గజ్జలు, గంటలు - మువ్వలుగట్టి
పువ్వుల కొరడా - నేతిని బట్టి
బక్కిపోతు నాగెక్కాడమ్మా మైసూ
సాకల రేపూ - పాకలు దాటి	బు గూ
గిలుగలు - గలుగిలు గిలుగిలుమంటూ
ఘణఘణ - ఘణఘణ మంటూ
గాలి మేఘమై - వత్తందదుగో మైసూ

కందిమూటలూ - కంద దుంపలూ ఋ॥ గూ॥
 దండుకోని - దెంకెల్లడానికీ :
 దుమ్మల గుండుల - కొండల
 దూలిలేపుకో... నొత్తందదుగో ॥మైనూ॥

కోడిపెట్టలూ - కూరతట్టలూ ఋ॥ గూ॥
 కుక్కికుక్కి - ఎక్కించడానికీ
 కొంకి నక్కలూ - కొండలకాసీ
 రంకెలేసుకో... నొత్తందదుగో ॥మైనూ॥

ఎలంకాయలూ - నెలంకాయలూ ఋ॥ గూ॥
 ఏరుకుదొబ్బి - ఎల్లడానికీ
 ఎర్రజిందవల - ఏటిదిబ్బలూ
 ఎక్కుడు ఎక్కి - వత్తందదుగో ॥మైనూ॥

అనబకాయలు - అల్లంకొమ్ములు ఋ॥ గూ॥
 అల్లుడింటికీ - పంపడానికీ
 కొండనెలవలూ - బండలకాసీ
 ఒంకరదిరిగి - వత్తందదుగో ॥మైనూ॥

తట్టలతోటి - సంతపండురా ఋ॥ గూ॥
 మట్టిమట్టి - పట్టించడానికీ
 తాటినెట్టలూ - తంపరదాటి
 తావరనెరువూ - గట్టెక్కింది ॥మైనూ॥

రాతిరిదాకా - రైతులనేతా ఋ॥ గూ॥
 పనినేయించి - సంపడానికీ
 రాంపోతులూ - రాతులుదాటి
 రత్తంమట్టి - వత్తందదుగో ॥మైనూ॥

కూలి లేదని - నెప్పేడానికీ ఋ॥ గూ॥
 వడ్డి డబ్బులు - అడగడానికీ
 గెడ్డతోవతో - అడ్డగదిరిగి
 గెంతులేసుకో... నొత్తందదుగో ॥మైనూ॥

గేదెలు మేసిన - పూదల మడిలో	బు॥ గూ॥
ఊబిలొదూరి - వుండలురాకా
గిడగిడ-గింజుకు - తన్నుకున్నదీ
ఎనక్కి ఎద్దులు - నక్కుతన్నవీ ॥మైసూ॥
నేలువక్కకి - నేరకముందే	బు॥ గూ॥
పూరుకు - తూరుపుదిక్కున దిప్పీ
సిప్పకి సిప్పా - జారెయ్యాల్
సీలకి సీలా - పీకియ్యాల్ ॥మైసూ॥

కొత్తగూడెం అడవుల్లో....

కె.ఆర్. కిరణ్

కొత్త గూడెం అడవుల్లో
కొత్త వెలుగు లొచ్చెనంట
కోయజాతి అన్నలంత
ఒక్కటిగా కదిలిరంట
పుల్ల పుల్ల ఏర మనం కదలాల్సినో
చీకట్లూ పారదోల అగ్ని చెయ్యరో
చీకట్లూ.....
ఆడివిమీద మృగాలన్ని
కుట్రజేయు చుండెనంట
అడ మగా తేడా విడిచి
హతంజేయు చుండెనంట
బాణాలూ సంధించి నడవాలిరో
పుట్టలన్నీ చచ్చుదాక కొట్టాలిరో
పుట్టలన్నీ.....

కోయగూడెం మలుపుల్లో
పోలిపోళ్ళు వున్నరంట
నక్కలైట్లు జూపమనీ
చావబాదు తున్నరంట
అందరమూ ఒక్కటిగా సాగాల్సినో
రై పిళ్లూ గుంజుకొని తరమాల్సినో
రై పిళ్లూ.....
కలిగినోళ్ళ కారులన్నీ
పరుగులెత్తు చుండెనంట
కమ్మినిష్టు కంటబడితే
కాల్చివేస్త మన్నరంట
వర్గ శత్రు గుండెల్లో కత్తి దూయరో
నిరుపేదల ముక్తి కొరకు పోరు
చేయరో
నిరుపేదల.....

కొలిమంటుకుంది

భూపార్

మబ్బుల్లా గుడికెకాడ

కొలిమంటుకున్నజాడ

సురకత్తులు కొడవళ్ళూ సరిపియ్యాలే

సూరసున్న బంధూకు చేపేట్టాలే

॥మబ్బుల్లా॥

భూస్వామి పొలమునిండ

మనకష్టా ఫలముంది

కొడవళ్ళూ చేతపట్టి కోసుకొవాలే

ఎదురొచ్చిన దొరగాన్ని ఏరెయ్యాలే

॥మబ్బుల్లా॥

కరణము కనకయ్య తాన

యేలిముద్రలున్న యితాన

కాగితాలు కుప్పవోసి కాల్చెయ్యాలే

కరణపోడు అడ్డమొనై

కూల్చెయ్యాలే ॥మబ్బుల్లా॥

నాగులు పాపేలు ఇంట

నాటు తుపాకుందండ

నడిరాతిరి గోడదూకి ఎత్తుకెల్లాలే

పశేలోడు యెంటవడితే

పొతంజెయ్యాలే ॥మబ్బుల్లా॥

గవిని కుక్కలకు తోడు

ఉన్నడు గుండాలెల్లడు

పొద్దుక పొలముకాడికెదురెల్లాలే

పొల్లుయెదిర్చుట్టుకాలుజెయ్యురవాలే

॥మబ్బుల్లా॥

పాపేండ్లూ పిలిస్తే

పట్టుము పోలీసానై

గుట్టునుట్టుగా మనము జాగుండాలే

పిట్టల్ని కాల్చినట్టు కాల్చెయ్యాలే

॥మబ్బుల్లా॥

పాలేరు స్మృతికి

జ్ఞానేశ్వర్

పాడెకట్లలో పడుకున్న జీతగా

నువు సచ్చింది బమ్మరాతకాదురా

దొరగాండ్లచేతలే రాతలాయెరా

భూస్వాములకోతలే ఖర్చాయెరా

దోపిడీ వ్యవస్థయే దోచిందిరా

పామై కరిచిందిరా

పొలములో నాగలికి

గాడ్లతో గొడ్డెతివి

గోదాములు నింపితివి

దొరలనే మేపితివి

నీ దొక్కేమో చిప్పాయెరా

చిప్పలోన నిప్పులాయెరా

నీ బతుకు ఆరినా

యీ నిప్పులు ఆరిపోవు

యీ నిప్పులలోన పడి

యీ వ్యవస్థ మాడిపోవు-

యీ వ్యవస్థ మారిపోవు

కార్మిక కర్షక రాజ్యం

ఖరారుగా వచ్చి తీరు.

(పాలేరు ఉపేందర్ స్మృతికి)

వేలాది మృతపీఠల

ఆశయాలు మన వెంట

మన బాటలో

కోట్లాదికోట్ల పీడిత జనం-

మన యానం చీర్చు మైంది.

బాట ముక్కదీ కాని

భవిష్యత్తు ముక్కది కాదుగా :

ఎన్.కె.

గోరంత దీపం

రుక్మిణి

కొండబద్దన అడవి కడుపులో అదొక ఊరు. అచుట్టువట్ల పదిహేను యిరవై గూడలకి అదొకటే ఊరు. ఆ రెండు మూడువందల కుటుంబాలూ పని పాటలకి, రోజు వారి దినుసులకి ఆ ఊరిమీదే ఆధారపడతారు. ఆ ఊళ్లో ఓమీసామి ఉన్నాడు. కాదు, నిన్నటి వరకూ ఉండేవాడు ఇవాళలేడు. పోలీసులు పోస్టుమార్టం కోసం అతనికవాన్ని కూడా నిన్ననే పట్నం అప్పత్రికి పంపేసారు. అతని పెళ్లాన్నీ పిల్లల్నీ బావమరిదిసి ఉదయమే ఊరినుంచి తరలించేశారు, రక్షణకోసం.

ఊరు హోరెత్తి పోతుంది పోలీసుల గందరగోళంతో, పట్నంనుంచి వరుగెత్తుకు వచ్చాడు పటాలంతో సహా యినస్పెక్టరు. హత్యజరిగినతీరు అయోమయంగావుంది, బేధించవలసిన రహస్యంలేదు; అయినా కేసు కట్టడానికి ఆధారాలులేవు. హంతకులు పూరేగుతూ వచ్చారు, ఉపన్యాసాలిచ్చి వెళ్లారు. వెళ్తూగోడలమీద నినాదాలు రాసారు. అందులో పోలీసు కుక్కలకు హెచ్చరికలు చేశారు. హతుడి బంధువులు ఆందర్బి చూశారు, అయినా ఎవరీ పోల్చలేదు, ఆసామీ భార్యసంగతి మరి చిక్కుగా చిత్రంగా వుంది. ఆపూసెత్తి తేనే అవిడ మూర్ఖుడనిలా విరుచుకుపడిపోతుంది. తిరిగి అరగంటకి గాని తెలివిరావడంలేదు, అంతా అయోమయంగా వుంది. పోసిదొమ్మికేసని కొట్టి పారెద్దామంటే అదీ వీల్లేదు, ఊళ్లో ఎవరికీ సంబంధంలేదు. వచ్చినవాళ్ల అయిదుగురట. గేటుదగ్గర యిద్దరు, యింట్లోవాళ్ల ని అపినది ఒకడు, నాయుజ్జినరికింది ఒకడు, సరుకు సప్లరసవరించి నోట్లూపత్రాలూ తగలేసిందొకడు, అయిదుగురు తలపడి అంత అసూయిత్యమూచేస్తుంటే వీళ్లందరూ నోట్లతెరిచి చూస్తున్నారుట. ఇదేదో మహా త్కార్యంలాగ ఉపన్యాసాలూ గోడమీద రాతలూకూడాను అయినా యీ పెధవలకి సిగ్గు శరములేదు. చీమూ నెత్తురూలేదు. అయిదుగురు పెధవల్ని అటకాయించలేక పోయారు. ఇంతపనిచేసి వాళ్ల బేఫికరుగా తిరుగుతూవుంటే, మళ్లీ మళ్లీ జనం వాళ్లకి జేజేలు కొడుతూవుంటే యిది వూరా, వల్లకాదా? ఇక్కడ రాజ్యమూ పోలీసులూ అధికారమూ ఏమయినా వున్నట్టా వూడినట్టా? ఇవాళ తప్పించుకు తిరుగుతున్నారు. రేపు తలపడి దెబ్బలాడతారు. అనుమానం ఎందుకు, వాళ్ల చెవున్నదీ అదేకదా అలోచనలు జెట్ విమానాలా బుర్రలో గిర్రున తిరుగుతూవుంటే ఇనస్పెక్టరు తల పేలిపోయేలా వుంది ఇంతకన్న ఘోరమైన హత్యలు చూశాడు. రాష్ట్రాలకి రాష్ట్రాలు దాటి పారిపోయిన హంతకుల్ని జాట్టుపట్టి ఈడ్చుకొచ్చాడు. పరమధారుణమైన

రైటింగ్ కేసులు చూసాడు. అతి కిరాతకంగా అందర్నీ అణగొట్టి దాసోహమనిపించాడు. కాని ఈ కేసు క్రాస్ వర్డ్ సజిల్లావుంది మండి మార్పులమూ హంగు అధికారమూ అంతా తన పక్షనవుండి ఆ నిమిషంలో ఎందుకూ కొరగాని చవటలా కనబడుతున్నాడు తనకీ తనే.

ఎవరువాళ్లు? ఎక్కడనుంచి వచ్చారు? ఎటు వెళ్ళారు? ఎలా వుంటారు? వాళ్ళ స్థావరం ఎక్కడ? ఏవీటి వాళ్ళ బలం? ఎందుకింత ధీమా? ఊరందరిమీదా వీళ్ళ అదుపు ఏమిటి? వీళ్ళెందుకు పరికరు? భయమా. భక్తా? ఎక్కడైనా ఒక్క పగులువుంటే ఎలాగో ఓలాగ పెళ్ళులాడగొట్టి మొత్తం పగలగొట్టవచ్చు ఒక చిన్న క్లు అయిన దొరకదే? వేలిముద్రలూ కాలిజాడలూ పనిచెయ్యవు. ఐ విట్ నెన్ లు అంతకన్న నిరుపయోగం. ఏది దారి? ఎలా బేదించడం? ఇన్వెస్టిగేషన్ సాగడం లేదు. ఆలోచన తోచడంలేదు. ఉక్రోశం పట్టకకర్ణం కావడంలేదు.

ఊరుఊరంతా కుమ్మక్కయితే యిక ఎవడుమాత్రం ఏంచెయ్యగలడు. ఒక్కటే మార్గం—దండం దళగుణం భవేత్. ఓ దంపు దంచుతే ఎవడో ఒకడు పల్కపోడు ఒక్కమాట. ఒక్కగుర్తు—అదిచాలు తను అల్లుకుపోగలడు. ఏదో ఒకటి కేసంటూ అల్లి ఆ మెజిస్ట్రేటు మొహాన తగలేస్తే అదే నడుస్తోంది కొన్నేళ్ళు. ఈలోగా ప్రమోద్ పోవచ్చు. ఎవడికెవడు—అంతే అంతే.

మాలవాడనంతనీ మళ్లేసుకొచ్చారు. అవాళ్లనందర్నీ ఓచోట కూడేసారు. ముసలాళ్లనీ పయసులోవున్నోళ్లనీ వేరేవేరే మందవేసారు. కూలీల్ని కూడులేనివాళ్లనీ అందర్నీ అన్ని వర్గాలవాళ్లనీ దగ్గరకి తోలుకివచ్చారు. ఇనస్పెక్టరు లేనిచిరునవ్వు ప్రదర్శించాడు. అలవాటులేని ఉపన్యాసంయిస్తాడు. మీ ఎవకమీదికిరాకుండా చూస్తాను. వాళ్ళెవరో, ఎటువెళ్ళేరో ఎక్కడుంటారో చెప్పండన్నాడు. ఇవాళ ఆ ఆసామికయింది రేపు మీకు కావచ్చు నన్నాడు. చచ్చువెధవల్లా నోరు మూసుకూచుంటే మిమ్మల్ని కూడ వాళ్ళు మిగల్చరుగాక మిగల్చరన్నాడు. తలుచుకుంటే అందర్నీ కట్టగట్టి కాల్చి గలనన్నాడు కేసు సాక్షిమూ విచారణా కోర్టు ఏ ఏ అట్టగలేదు యిక్కడి కిక్కడే మిమ్మల్నందర్నీ మీ గుడినెల్లోనే వేసి తగలేత్తేసి కమ్యూనిస్టులే పూరుతగలేత్తే సేరని సర్వం కామాపు చేసేగల్తు. నానంగతి మీరెరగరన్నాడు. నేను రావణాసురుడి బాబుని జాగర అని అరిచాడు.

ఏవీ అనకుండానే అడవాళ్ళు ఏడవడం పొర్రంభించారు. శోకాలతోపాటు శాపనారాలు పెట్టారు. చచ్చినవాణ్ణి తిట్టారు, చంపినవాళ్ళని తిట్టారు, దర్శాపు కొచ్చిన వాళ్ళని తిట్టారు, మొగుళ్ళని పిల్లల్ని తిట్టారు, మొత్తు కన్నారు—వాళ్ళని వాళ్ళుతిట్టు

కున్నారు. నెత్తినోరూ మొత్తుకున్నారు. నేలని పడజోయారు. గోలగోలచేశారు గందర గోళం చేశారు. వాళ్ళని అపడమే పెద్ద ప్రళయం అయిపోయింది. ముసలాళ్లు ముందే దణ్ణాలుపెట్టారు. “మారాజు, మారాజు మమ్మల్ని మీరే కాపాడాల: పెబువులు దయ దలవాల” అంటూ దండకాలు పొర్రంబించారు. పిల్లలు పొలోపొలో మని గోలచేసారు. వయసువాళ్ళు మాకేంతెలుసునని ఎదురు ప్రశ్నలువేసి మొరాయించారు.

యువకుల్లో మెరికల్లాంటి వాళ్ళనో నలుగుర్ని ఏరి చెట్టుకట్టేరు. ఇనస్పెక్టరు మొలనున్న బెట్టుతీసి పకువునుబాదినట్టు బాదడం పొర్రంబించాడు. ఓ పదిమంది పోలీసులు మిగతా యువకుల్ని మందవేసి గొడ్డునుబాదినట్టు బాదారు. అడ్డుగా పరిగెట్టిన ఆడవాళ్ళను గుండెలమీద కాళ్ళతోతన్ని పక్కకి తోస్తేరు. ఇనస్పెక్టరు కాళ్ళమీద పడ్డ ఓ పడుచును చితగ్గొట్టి గుడ్డలూడదీసి ముసలాళ్ళగుంపులోకి బంతిని విసిరినట్టు విసిరేసేరు ఇనస్పెక్టరు బలగమూ శివమెత్తిపోయి నాలుగ్గంటలూ నానా హంగామా చేశారు. హైరాన పడిపోయారు. అలిసిపోయిన పోతులాగ జాప్సీపోయి చతికిల పడ్డాడు యినస్పెక్టరు. నాయకుడు నడుములు పట్టుకుజేరబడిపోగానే లాఠీలు జారవిడిచేసేరు తక్కినవాళ్ళు.

ఇన్ని దెబ్బలూ తిన్నారు కాని, యిదీ సంగతని ఒక్కడూ అనడు. ఇకలాభం లేదు ఒళ్లు పచ్చడయిపోతున్నా ఊళ్లోఉన్నంతసేపు యీ వెధవల్ని పలికించలేం. అందరూ అలిసివుంటే అదేదైర్యం అయిపోతుంది వీళ్ళకి. పొద్దువాలిపోతుంది ఇలా ఎంతసేపున్నా ఫలితంలేదు.

వక్క కేంపునుంచి తోడుతెచ్చుకున్న సబ్దారూ మెన్ నూ పిల్చాడు. మెరికల్లాంటి మనుషుల్ని ఓ పదిమంది యువకుల్ని అనుమానించదగ్గవాళ్ళని ఎంచి పది మైళ్ళలోపున్నవాళ్ళ కేంపుకి తీసుకెళ్ళమన్నాడు తాను స్టేషన్ కివెళ్ళి ఉదయం కేంపుకి వస్తానన్నాడు. సార్జంటును పిల్చి జీపురదీ చెయ్యమన్నాడు.

రెండురోజులు చైంయిస్తున్నాను. వాళ్ళని పట్టిస్తే సరేసరి లేపోతే మిమ్మల్నిందర్ని కట్టకట్టి బొక్కలో తోస్తాను. తరవాత ఏడిచినా మొత్తుకున్నా లాభంలేదు. వాళ్ళ అచూకీ చెప్పే వీళ్లు తింగొస్తారు. లేపోతే వీళ్ళని కేంపులోనే గొయ్యి తీసి పాతేస్తాను ఎవడు ఎఅన్నలు మా ఉద్ధాస్తారోనేనూ చూస్తాను నేనసలే రాక్షసి ముండా కొడుకుని పచ్చినెత్తురు తాగలను బతకాలని అశుందోలేదో ఆలోచించుకోండి అని పైసల్ వార్నింగ్ యిచ్చి బయల్దేరాడు. జీపెక్కి యిద్దరు జవాన్లని ముందుకు పిల్చేడు. రాత్రికి యిద్దరు మెన్ యిక్కడుండండి అన్నాడు. ఉంఁ అనకుండా జవాన్లు తలవేలాడేసి

రాళ్ళలా నిల్చుంటే, మళ్ళీతనే-సరే ఉదయాన్నే తగలడండి-రాత్రికి మీరూ ఆ కేంపుకే శృంధి యిక్కడుంటే మళ్ళీ రేపుషీకో పంచాయితీ చెయ్యాల అనిగనుకున్నాడు. హెడ్ లైట్లు ఆన్ చేసి టీపుకదిలిపోయింది.

పదిమంది యవకుల్ని తాళ్ళతో చేతులుకట్టి పకుపుల లంకెల్ని తోలుకెళ్ళినట్లు రెండోవైపు సుదాచారా సి. ఆర్. పి. వాళ్ళ పోలీసులు తోలుకెళ్ళారు.

కేంపులో యింకా దీపం పెట్టలేదు. కేంపు ముందు సెంట్రీకనిపించడంలేదు. రాజభాటు గొంతెత్తి ఏదో పాడుతూవుంటాడెప్పుడూ. అదీ వినిపించడంలేదు. రెండు రోజులు ముందు కేంపుకి తెచ్చిన ఓ బక్కుమనిషి అయిందానికీ కానిదానికీ పెద్దగా మూలగుతూ అమ్మో నాయినో అని రాగయుక్తంగా అరుస్తూ వుంటాడు. వాడి అరుపులూ వినపడడంలేదు.

ఫర్లాంగు దూరంలో వుండగానే సుబేదారు గుండెలు గుబులుకున్నాయి. అయినా తొణకలేదు. ఈ సెంట్రీగాడిద కాగేసి నిద్దరోతున్నాడు గావాలి, అయినా యీ అడివిలో బోరోకొడుతుంది మరి అనితనకి తనే సమాధానం చెప్పుకుంటూ గొణుక్కుంటున్నట్లు బయటకే అన్నాడు హిందీలో- హెచ్చరిస్తున్నట్లు గొంతెత్తి ఓ పెద్ద అరుపుఅరిచాడు కేంపువైపు.

తీరా కేంపులో అడుగెట్టబోయేసరికి ద్వారంముందు బోర్లాపడి వున్నార సెంట్రీ లిద్దరూ. సుబేదార్ అగ్గిపుల్ల గీసి లోనికి దారితీశాడు. ముందురోజు తెచ్చిన యిద్దరు మనుషులూలేరు. రిజర్వులో వుంచిన తుపాకులూ మందుగుండూలేవు. కాపలా వుంచిననలుగుర్లో యిద్దరు చచ్చిపడున్నారు. మిగతా రెండు శవాలూ ఏచెట్లకో వేలాడు తున్నాయా ? ఏమో ?!! ఉన్నవాడు ఉన్నట్టే ఉండిపోయాడు సుబేదార్, రాత్రి జరిగిన హత్యకి చలించలేదు కాని పగలు జరిగిన యీ దాడికి దిమ్మెరపోయాడు సుబేదార్.

ఓక్షణం నిర్భాంతపోయి, వెనుదిరిగి తాముతోలుకు వచ్చిన పకుపుల మొహాల్లోకి చూశాడు. అయిదుగు పోయిన ఆ చీకట్లో వాళ్ళ మొహాలమీద వెలిసిన విజయగర్వం కాని, విగుస్తున్నవాళ్ళ పిడికీళ్లుకాని వాడికి కనపడ్లేదు, ఎన్నటికీ వాడవి చూడలేదు.

ఏకకంఠంగా వాళ్ళగొంతుల్నుండి పెల్లుబికిన “వర్గశత్రు నిర్మూలన వర్ధిల్లా” లనే నినాదంతో అడివి అడివంతా ప్రతిధ్వనించింది.

“వ్యక్తిగత సౌఖ్యానికి ప్రలోభపడడంతోనే తరచుగా బూర్జువా ఆలోచనా విధానంవైపు మొగ్గు మొదలవుతుంది.”

— వుహి-చెన్

శ్రామికుల వేదిక

శ్యామ్ కుమార్

1946లో తెలంగాణ రైతాంగ సాయుధపోరాటం జరిగిన సమయంలో మహా జ్వలంగ, అరుణారుణంగ వెలిగిన అగ్నికణం ఆ గ్రామం-భూమికోసం భుక్తికోసం ప్రజా రాజ్యధికారకోసం గన్నులందుకొని పోరాడి పీఠమరణ మొందిన పీఠయోధులకు జన్మభూమి ఆ గ్రామం-వెట్టివాడిరికి, నజరానాలకు, గులామిగిరికి వ్యతిరేకంగా ప్రభంజనంలాంటి ఉద్యమాన్ని చేపట్టిన పీడిత తాడితుల పుట్టినిల్లు ఆ గ్రామం-భూస్వాములకు, దేశముఖాలకు, పాసిస్తుపాలనకు గోరికట్టాలని లేచిన కమ్యూనిస్టు ఉద్యమాన్ని ఆయుధ పట్టు ఆ గ్రామం.

'విప్లవం వర్షిల్లాలి' 'దున్నెవాడిదే భూమి' 'ప్రజారాజ్యం వర్షిల్లాలి' అనే నినాదాలు ఆ గ్రామంలోని రైతుకులీలు, కష్టజీవులు విప్లవకంఠాలతో నినదించారు- ఆప్పుడు- ఇంటింటి ఎర్రజెండాలు ఎగిరాయి, ప్రతికష్టజీవి చేతిలో ఎర్రజెండా రెప రెప లాడింది.

అక్కడవున్న అడివిని నరికి భూములుగా మార్చుకున్నారు- కల్లుగీయడం మానేసారు- సైన్యానికి, పోలీసులకు ఎలాంటిసహాయం చేయలేదు- నిత్యావసరాలకు ఉపయోగపడే వస్తువులు సైతం ఇవ్వనీకి నిరాకరించారు, పైగా వాళ్ళను ఎదుర్కొన్నారు- వెంటదే తోకముడుచుకొని పోయింది పోలీసు మరియు సైన్యం.

భూస్వాముల, పెత్తందార్ల ఆస్తిపాస్తులన్ని లాక్కున్నారు ఆ గ్రామ ప్రజలు మొన్నటి శ్రీకాకుళంలోలాగా.

ఆ గ్రామంలోని ప్రతిపేదవాడు తమ మామూలు ఆయుధాలైన గొడ్డలి, తల్వార్, బరిసెలు, చాకులు ఇలాంటి వాటితో శత్రువునుండి తమను తాము రక్షించు కున్నారు. అడవుల్లో సాయుధదళాలు నాటుతుపాకులతోటి, గొడ్డలి, బరిసెలతోటి శత్రువును ఎదుర్కొన్నాయి.

మొట్టమొదటిసారిగా ప్రజారాజ్యాన్ని రుచిచూసిన తెలంగాణలో అదికూడ ఒక గ్రామం-ఆ గ్రామంలో ప్రజాకోర్టులుగూడ అవతరించాయి-ప్రజాసైన్యం సైతం ఆ గ్రామంలో కాలిడింది.

ఆపుటికి ఇప్పటికి ఆ ప్రాంతంలోగాని ఆ గ్రామంలో గాని ప్రజల చైతన్యం ఒకిలాగుంది. ఇంక ఇప్పుడు ఆ చైతన్యం, ఆ వర్గకసి రెట్టించుకూడ అయింది. ఎందుకంటే ఆ నాటి పరిస్థితులకు ఈనాటి పరిస్థితులకు పోల్చుకుంటే అర్థమౌతుంది.

అలాంటి విప్లవచైతన్యం, విప్లవచేప విప్లవ సంపూర్ణాయం కల్గిన గ్రామానికి ఆ మధ్యన వెళ్ళాల్సి వచ్చింది-నేను నాతోపాటు మా సాంస్కృతిక దళం.

ఆ పొలింతువు కార్యకర్తల సమావేశం ఆనాడే జరిగింది- అదే సందర్భంలో బహిరంగసభ ఏర్పాటుచేశారు, సభతర్వాత మా సాంస్కృతిక కార్యక్రమాలు జరుగుతాయి ఇదివారి కార్యక్రమం.

మేము సభాస్థలానికి వెళ్ళేసరికి వక్తలు మాట్లాడుతున్నారు. బహుశ అప్పుడే పొలింతువుమొయింది.

ఈ బహిరంగ సభ జరిగే కాలమందు వ్యవసాయదారులకు ఎరువుల ఇక్కట్లు చాలవున్నాయి-50 రూ॥ ఎరువు 125 రూ॥ ఇస్తామన్న దొరకని పరిస్థితి అది అక్కడి కార్యకర్తలు ఈ విషయాన్ని తీవ్రంగా ఖండించారు. అక్కడి భూస్వాములకు, పెత్తందార్లకు, గ్రామ పెద్దలకు, సిఫాయులమీద, బ్లాక్ లో వారికి కావలసినంత మందురాబట్టు కొంటున్నారు. ఇందిరాగాంధీ ప్రభుత్వంలో మరోసారి తెలుసుకున్నారు ప్రజలు- ఈ ప్రభుత్వం ధనవంతుల కొమ్ముకాసేదని.

వక్తలు దేశ పరిస్థితులన్ని వివరంగా ప్రజలకు తెలిజేస్తున్నారు. క్యాంకుల జాతీయకరణ ఎవరికి ఉపయోగ పడుతుందో? భూమిగరిష్ట పరిమితులు ఏ విధంగా కుతంత్రాలతో కూడుకున్నదో? గరిబీహతావో ఎలా పరిణామం చెందిందో? మంత్రి వర్గాల అవినీతి లంచగొండితనం, పార్లమెంటు బూజు శాసనాలు ఇవన్నీ తెలియజేసి, అసలు రైతుకులి రాజ్యం సంపాదించుకోవాలంటే ఓట్లతోటికాదు. "కుపాకిగొట్టందా" రాని తెలియజేశారు. అది నగ్గల్ బరి, శ్రీకాకుళంలో రగిలిన పోరాట పంథాలో నడవాలని ఉద్యోగం, ఉత్తేజాన్ని కలిగించేలా పూగిపోతు విద్యార్థి నాయకులు స్థానికులు వివరిస్తున్నారు.

ఇంతలో ప్రక్కనుండి ఏవోనినాదాలు, డప్పుచప్పుళ్ళు, ప్రవాహంలా భరంగాల హోరులా శబ్దం వినిపించింది. నేను అక్కడికి కొత్త-మా వాళ్ళు 'మేకప్రయామ్'లో వున్నాం. ఏమిదో? అని ప్రక్కకు వెళ్ళాను.

అదో పెద్ద ప్రవాహం అందులో చిన్నలు, ముసలోళ్ళు అందరున్నారు. తరతరాల దోపిడికి గురియై నరనరాన వర్గకనిని నింపుకొని తెరటాలు, తెరటాలుగా విరుచుక పడుతు, ఇక మమ్మల్ని ఎవ్వరు ఆపలేరు- 'ప్రజాశక్తి'మొందు ఏ శక్తి నిలవదు' అన్నట్లు ఎర్రజండాలు ఎగరేస్తు ఉత్తేజం, చైతన్యం కంఠాల్లో ఉట్టిపడుతు "మావో జిందాబాద్" 'శ్రీకాకుళ పోరాటం వర్ధిల్లాలి' 'నగ్గల్ బరి పోరాటం వర్ధిల్లాలి' "పంచాది క్రిష్ణమూర్తి ఆమర్ హై" "కుచాది నిర్మలకు జోహార్లు" అంటు రోమాలు సైతం నిలబడే రీతిగా

పూడిపోతూ ముందుకొస్తున్నారు. ఒకతను ఊరేగింపు నిలిపి ప్రక్కనున్న రాయిపై నిల్చిని తన శక్తిసంత కూడదీసుకొని అమరవీరులకు జోహార్లు అర్పించాడు. అతనితో పాటు అక్కడి జనం కూడ నినాదాలుచేశారు.

ఆ చిన్న పూరేగింపు సభాస్థలానికి వచ్చేసింది. అందరు కూర్చున్నారు. నేను ఒకతన్ని అడిగాను "ఎక్కడనుండి వస్తున్నారు" అని

అతను పక్కరునుండి వస్తున్నామన్నాడు. ఇంక అతని నుండి తెలుసుకుంది ఏమంటే ప్రతిసారి అంటే సభలకు వివిధ గ్రామాలనుండి ప్రజలు ఈ విధంగానే ఊరేగింపుతో సభాస్థలానికి వస్తారని.

పొడుగుంటి కట్టెలకు ఎర్రజిండాలు రెపరెప మంటున్నాయి. సభాస్థలమంత ఎర్రజిండాలు నిండాలు. స్టేజీపైన పెద్ద, పెద్ద ఎర్రజిండాలు ఇరువైపులా తలయెత్తుకొని గంభీరంగ ఎగురుతున్నాయి.

సభకు హాజరైన నూటికి దెబ్బమందికి వొంటిమీద చొక్కారే లేవు. తలకు ఇంత రుమాలుపేగు-ముద్దీకి ఇంత గోళిపేగు తప్ప వేరే బట్టలు ఏమీలేవు. పిల్లలకు చివిగి పోయిన చొక్కా-తప్ప లాగులు లేనేలేవు. అక్కడ స్త్రీలు సైతం గోటిలుపెట్టి ఒళ్ళించి పనిచేస్తారు-చిన్న పిల్లడినుండి ముసలతని వరకు కష్టపడి పనిచేస్తారు-పనిమీది నుండి అలాగే సభాస్థలానికి వచ్చారు.

ఈలోగా ఇంక రెండు చిన్న, చిన్న ఊరేగింపులు వచ్చాయి-వాళ్ళు అక్కడికి బదు, ఆరు మైళ్ళదూరంనుండి 'లారి' పైన వచ్చారు వాళ్ళస్థితి గతులుకూడ పైన చెప్పినట్లే.

పోలీసువాళ్ళ మొఠాలమీద సంతోషం అనలేలేదు. బయనెట్లు ఎక్కుపెట్టి నిల్చున్నారు ఎప్పుడు ఏమిజరుగుతుందోని భయాందోళనలో వున్నారు.

సభాస్థలం క్రిక్కిరిసిపోయింది-యువకులు, పిల్లలు, కూలీలు అందరు శ్రద్ధగా వింటున్నారు-చూస్తున్నారు.

ఉపన్యాసాలు అయిపోయాయి

సాంస్కృతిక కార్యక్రమాలు మొదలైయ్యాయి

సూదిపద్ధా శబ్దంవిని పించెంత నిశబ్దంగ వున్నారు ప్రజలు- స్టేజీపైన పాట చప్పుడు, గజ్జెలచప్పుడు తప్ప మరే చప్పుడులేదు.

కార్యక్రమాలు ఎలా సాగుతుంటే ప్రజలమోఖాల్లో రంగులు అలా మారుతున్నాయి.

కార్యక్రమం అయిపోవస్తుంది-ప్రజలనుండి నినాదాలు వచ్చాయి-కనీతోకూడిన కంఠాలు అగ్నిలామందాయి చిన్న పిల్లలు సైతం పిడికిలెత్తి లేత కంఠాలతో వినదీస్తున్నారు.

వాళ్ళ వర్గకనిని చూస్తుంటే చారుమజుందార్ నిర్వచించిన భూమిలేనిరైతు కూలీల నుండి 'నూతన మానవుడు' ఉద్భవిస్తాడన్న విషయం నిజమేనని పించింది.

వాళ్ళ చైతన్యాన్ని, ఉత్తేజాన్ని చూస్తుంటే, మావో అన్నట్లు సామ్రాజ్యవాదులు, పెట్టుబడిదారులు పూర్తిగా నశించేకాలమిది. కార్మికులు రైతుకూలీలు పూర్తి గతమరాజ్యం సాపించుకునే కాలమిది అని..

మినీ కథ :

తీర్పు

రెడ్ సన్

వెంకట్రావుడికాయేల మా పెద్ద సిరాగ్గావుంది. 'ఎన్నాల్లీకష్టం' అని అనుకున్నాడు. మొదట్నుంచీ సింవ్యాద్రినాయుడంటే తనకీ బయంవున్నా ఆ బయ్యంఎనక వాడిమీద కనీ వుందని వాడే చాలాసార్లొప్పుకున్నాడు.

చెల్లెలిపెండ్లికి చేసిన రెండొందల అప్పుకింద తాళ్ళవక్క మెట్టపొలం రాయించు కున్నప్పుడూ, జీతంరాళ్ళు అప్పుడోపదీ ఇప్పుడోపరకా ఇచ్చి ఇంకా నీకిచ్చేదేటని పెద్ద మొత్తం ఎగేసినపుడూ, గుడిసెబాగు చేసుకొనేందుకు అడవిలోంచి తెచ్చుకున్న టేకు మొద్దులు మంచి మాటల్తో కాజేసి తనమిద్దె కట్టుకోడానికి ఉపయోగించుకున్నప్పుడూ, ఇంకా చాలా సార్లప్పుడూ సింవ్యాద్రినాయుడిమీద తనకు పగే కలిగిందితప్ప మరేం లేదని వాడు తనలో తాను చాలాసార్లనుకున్నాడు. కానీ వాన్ని నేనేటి నెయ్యగల్లు ? పెద్దింటి లంజికొడుకుల కెడురేటుంటాది ? అనుకున్నాడు. కానీ మళ్ళీ అన్నేటోటటి నెయ్యకుండా వుండలేను అనుకున్నాడు. మరయితే ఏంచేద్దామని ? మొన్నెక్కడో ఇట్టగే కష్టాలింకిపడలేనుగాక పడలేనని కాసంతబూని కొలుకుతీసుకుని విత్తనా లేసేడు. అది బాగాఎదిగి కోతకొచ్చింది. తరుణంలో విత్తనాలేసిందగ్గర్నించీ రాత్తుర్లు, పగళ్ళ నక కాపలాకాసేడు. పిట్టనికూడావాలనీకుండా కాపాడేడు. ఇంకో రెండ్రోజుల్లో కోతలు మొదలుపెట్టిద్దామనుకున్నాడు. ఆ ధాన్యంతో యియేడు సజావుగా సాగుద్దని మురిసిపో యేడు. దానిమీదెన్నో ఆశలుపెట్టుకున్నాడు. ఇల్లు బాగుచేసుకుండా మనుకున్నాడు. కొత్త బిట్టలు కొందామనుకున్నాడు. సరిగ్గా ఆ సమయంలోనే సింవ్యాద్రినాయుడు దిగేడు. తానెప్పుడో యిచ్చిన అప్పు మిగిలించంటూ రెక్కలూపేడు. ఆ అప్పెక్కడిదో,

ఎప్పుడు తీసుకున్నాడో తనకి అర్థంగాకపోయినా అప్పుతీసుకున్నట్టు సాక్ష్యాలు చెప్పించేడు. తానీ అప్పు తీసుకోలేదన్నాడు- దొంగ అప్పులు పుట్టించడం న్యాయంకాదన్నాడు- కనికరించమన్నాడు- ఇంకా అనాల్సినవన్నీ అన్నాడు బతిలాడేడు- అయినా వాడు విన్నేడు- ససేమిరా వీల్లేదన్నాడు- అప్పిచ్చితీరాలన్నాడు- లేపోతే బాకీ కిందకి పంట తీసేసుకుంటానన్నాడు. అలా అనేయడం, వారివెంట వచ్చిన మనుషులు పంట కోసేదం జరగడం అయిపోయింది- అప్పుడు వెంకట్రావుడికి దుబ్బుకొరలే- నెల రోజులకింద సోంపేట రైతులు భూస్వామిని అడ్డంగా నరికిసి వాడి భూముల్ని పంటల్ని లాక్కోడం గుర్తొచ్చింది, ఆ తరవాత వాడు రెండ్రోజుల్లాకా కన్పించలే- ఆ తర్వాత సింవ్వాద్రినాయుడు శవం వాడిముంగిట్లోనే రెండుముక్కలై కన్పించింది- ఆ తరవాత ఆ ప్రాంతంలో అట్లాటి సింవ్వాద్రినాయుళ్ళ శవాలు రెండు ముక్కలై చాలాసార్లు కన్పించేయి.

ప్రజాసాహిత్యం - పాట

వర్గీస్

ప్రజలు-కళలు: అంటే; విశేషప్రజా బాహుళ్యం. ప్రజల సమస్త సాహిత్యం-కళలు. ప్రజల వునికిని పరిశీలిద్దామా? లేదు: ప్రస్తుతం కళలగురించి మాత్రమే చర్చిస్తున్నాం కాబట్టి ప్రజాజీవితంతో ముడిపడి ఉన్న కళలను మాత్రమే చర్చిద్దాం. సాంస్కృతిక రంగంలో పనిచేస్తున్న మన కామ్రేడ్స్ ఐన రచయితలు, కళాకారులు సృష్టించిన కళలగురించిగాని సాహిత్యం గురించిగాని చర్చించడంకూడ ఈ వ్యాసం ఉద్దేశంకాదు. ప్రజలు-ప్రజల కళలు, అందునా సమస్త ప్రజాకళలలో ప్రాముఖ్యం వహించే ప్రజల పాట గురించి చర్చించడం మాత్రమే ఈ వ్యాసేయొక్క పరిధి. ఇది దృష్టిలో ఉంచుకొని ఈ వ్యాసాన్ని చదువవలసిందిగా కోరుతున్నాను.

పాట ఎలాపుట్టింది? ప్రజలు పాటలు ఎందుకు పాడుకుంటారు? ఇది సమస్త శ్రమజీవుల జీవితాలలో ఎందుకు ముఖ్యపాత్ర వహిస్తుంది? నేడు ఈ రకమైన కళా రూపాల గురించి ఇంత తీవ్రమైన చర్చలు జరవడం ఎందుచేత? ఇవన్నీ ప్రశ్నలయితే సమాధానాలు కూడ గొలుసుల్లా ఒకదానికి మరొకటి సంబంధం ఉండే వస్తాయి.

'పాట ఎలాపుట్టింది?' అన్న సమస్యనే తీసుకున్నప్పుడు ప్రజల సామాజిక జీవితాన్ని మినహాయించి దీన్ని ఊహించలేము. అందుచేత ప్రజల జీవితాలలో, సంఘ ర్షణాలలో కష్టసుఖాలలో భాగంగానే దీన్ని చూడాలి. అప్పుడేకాని మనం సరైన నిర్ణయాలకు రాలేము.

మనిషి ఏదైనా ఎత్తేప్పుడు, లేక గడ్డపారతో (పలుగు) తొవ్వేప్పుడు అతనికి తెలియకుండానే అతని నోటినుండి (ఆచర్య ప్రభావంచే) ఒక విధమైన శబ్దం వస్తుంది. ఉదా: పల్లకి మోసేప్పుడుగాని, లేక ఇంకేదైన బరువైన వస్తువు మోసుకెడుతున్నప్పుడుగాని బుజాలపై బరువుచే, కాలుతీసి మళ్ళీ ముందుకు వేసి నడుస్తున్నప్పుడు ఆళిమ జీవుల నోళ్ళనుండి హ...హ... అనే లయబద్ధమైన శబ్దం వస్తుంది. మోస్తున్న ఆళిమను మర్చిపోవడానికి వాళ్ళు ఆ-హ... శబ్దాన్ని కాస్త పెంచి హో...హో... గమార్చు కుంటారు. అదే శబ్దం హై...హై... గా తర్వాత హైలెసాగా మారుతుంది. అదే మనం పాట అనిగాని, మరోకళ అనిగాని చెప్పకునే ప్రజా కళలకుమూలం. అంటే ఆకాశంలోంచిగాని; అగాధంలోంచి గాని ఈ పాట పుట్టలేదని పై పరిశీలనతో గమనిస్తే మనకు సులభంగానే బోధపడుతుంది.

ముఖ్యంగా మనదేశంలో విశాల జనాభ కలిగిఉన్న పల్లెపట్టుల్లో పరిశీలిస్తే మనకు ఏమిటి గోచరిస్తున్నది? మనిషి పుట్టింది మొదలు, చచ్చేవరకు ప్రజల జీవితాలలో ఈ పాట ఒక ముఖ్యపాత్ర వహిస్తుంది. ఈ మాట ఎందుచేత అంటున్నానంటే, పాప పుట్టగానే ఏడుస్తుంది. తల్లి జోకొడుతూ-ఉచ్ ... ఉచ్ ... ఉచ్ .. అనేదే ఒక లయబద్ధంగా ఉంటుంది. ఆ తర్వాత పురుడుపోసేప్పుడు గంతులువేస్తూ పాటపాడతారు. తర్వాత జోల వగైరా- ఇలా మానవ జీవితం ఆరంభంలోనే మొదలైన పాట జీవిత మంతా సహచరంచేసి, ఆఖరకు చావుకు ఏర్చేప్పుడు (గ్రామాలలో) కూడా ఆ యేడ్పు రాగయుక్తంగానే వినిపిస్తుంది. అలానే చిన్నప్పుడు చెప్పే పాట ఒకటి ఉన్నది.

“రుంగు రుంగు బిల్ల - రూపాయి దండ

దండగాదురా - చాళన్న మొగ్గ

మొగ్గ గాదురా - మోదుగు నీడ...”

తల్లి బిడ్డలకు మాటలు నేర్పడం, లేక ఆ మూగ పాపలతో మాట్లాడటం పై చరణాలతోనే మొదలౌతది. అందులోని జీవం, కవిత చూస్తే - నిజంగానే గొప్పగా ఉంటుంది. ప్రజలు, వాళ్ళకు కావలసిన వస్తువుకు అనుగుణ్యంగా స్వయంగా వాళ్ళే కవిత రూపొందించుకుంటారు. దీన్ని పరిశీలిస్తే ప్రజలలోని కళాత్మక భావం, వస్తు శక్తి ప్రదర్శితమౌతుంది.

వీధిలో చిన్నపిల్లలు ఒకల అంగీలు(చొక్కా) ఒకలు పట్టుకొని, రైలుబండిలా కదులుతూ అడుతూ ఉంటారు. ఒక కుర్రాడు ప్రత్యేకంగా ఆ చైనులోని చివరివాళ్ళని బొట్ చేయడానికి ఉరుకుతూ-

ఒకడు : “గొరగొర పులుసు తాగుతా :

అందరూ : ఎవ్వని సొమ్మంట తాగుతా?”

ఇలా సాగుతుంది వారి ఆట. పాటతో మేళవించిన ఆట అది. ఇలా పరిశీలిస్తూ పోతే అడుగడుగునా కోకొల్లలుగా మనకు ఉదహరణలు లభిస్తాయి.

గ్రామాలలో సర్వ సాధారణంగా పాటలకువాడే వాయిద్యం. డప్పు (తప్పేట) కొన్ని సందర్భాలలో కొమ్ము. గ్రామాలలో పాడే ప్రతిపాట డప్పుపై శృతి కలిసేదిగా ఉంటుంది. ఏది ఉన్నా లేకున్నా ఈ డప్పు అనేది పాటలకు తప్పనిసరిగా ఉండవల్సిన వాయిద్యం. అలాగే రకరకాలైన ఇతర రూపాలకు తబ్లా, దోలక్, సొన్నాయి, షీకె, చిరుశలు, పిల్లనగోవి, జమిడికె, బుర్రలు, ఎక్తార్, అందెలు, గజ్జెలు మొదలగునవి వాడుతారు.

ఈ వాయిద్యాలన్నింటిలో విససాంపై నది, మీదుపై నది డప్పు ఒక్కటే, దానికి కొన్ని సందర్భాలలో కొమ్ము జతచేస్తే చాలా బాగుంటుంది. ఇవి ప్రజాకళాకారులకు మంచి ఆయుధాలు, ప్రతి ఊర్లో, ప్రతి గూడెంలో ఇవ్వి దొరుకుతాయి.

ఇక పాటల విషయానికొస్తే - తెలంగాణలో ప్రజలు పాడుకునే పాటలలో అమర వీరుడు రాజిరెడ్డిపై యీ దిగువ పాట ప్రచారంలో ఉన్నది. ఈ పాటను శ్రీలు నాట్ల సమయంలో, కలుపు సమయంలో పనిచేస్తూ పాడుకుంటారు. కొబ్బి దీన్ని కలుపు పాట అనవచ్చు. దాన్ని యథాతథంగా ఈ దిగువన యిస్తున్నాను.

“కాలుకు బేడియుండె - కంట్లోలు బియ్యముండె

కాలమాయి పోతున్నాడె - రాజారెడ్డి

॥కాలు॥

సేతికి గడియారము - సంకాస రేడియుండె

నైకిలెక్కి పోతున్నాడె - రాజారెడ్డి

॥సేతి॥

అడ మైలారంకాడ - గనుదే మా రాజిరెడ్డి

అంతురాన పానమిడికె - మందిభూమికి

॥అడ॥

మూడైల కట్టెపాద - మూడైల కట్టెపాద

ముర్చుకుంట పోతున్నాడె - రాజారెడ్డి

॥అడ॥

బడైల కట్టెపాద - బడైల కట్టెపాద

అడుకుంట పోతున్నాడె - రాజారెడ్డి

॥అడ॥

ఏడెయిల కట్టెపాద - ఏడెయిల కట్టెపాద

ఏడ్చుకుంట పోతున్నాడె - రాజారెడ్డి

॥అడ॥

పాదైల కట్టెపాద - పాదైల కట్టెపాద
పాడుకుంట పోతున్నాడే - రాజారెడ్డి"

॥ఆడ॥

ప్రజలు పాడుకునే ఈ జానపద గీతాన్ని గమనిస్తే మనకు నాలు విషయాలు బోధపడతాయి.

1. దరువు (వల్లవి) ప్రతి రెండు చరణాలకు పునరావృత్తి (Refrain) బోతుంది.

2. సామాజిక సంఘటనలలో ఏదో ఒకదాన్ని వస్తువుగా తీసుకొని కవితగా మలచ బడ్తుంది.

3. పాటలో వర్ణన (ఆవిషయానికి చెందినది) ఎక్కువ ఉంటుంది. చాలా వాల్లో పాటంతా ఆ వర్ణనకే పరిమితమౌతుంది. ఉదా:

"మూడైల కట్టెపాద..."

"బదైల కట్టెపాద..."

"ఏడైల కట్టెపాద..."

"పదైల కట్టెపాద..."

ఇలా సాగుతుంది. ఆ చెప్పే విషయాన్ని ఇంకా గట్టి పర్చడానికి ఇలా బెస్ చేసి పదేపదే చెప్పే పద్ధతిని అవలంబిస్తారు. అలాగే ఆ కవితా తన్వయత్వంలో పడి ఒక్కోసారి వాళ్ళో ఎంచుకున్న వస్తువుకు ఎంత దెబ్బ కలిస్తున్నదికూడా గమనించరు.

4. ఈ పాట ఇంకో గ్రామ ప్రజల నోళ్ళలో పడేవరకు రూపాంతరం చెందు తుంది. అలాగే ఒక్కోసారి దరువేమారి పోతుంది. లేక చెప్పే విషయమే (Subject) మారిపోవచ్చు.

ఏ ప్రాంతంలో గమనించినా, సర్వసాధారణంగా ప్రజలు పాడుకునే జానపద పాటలు పై నాడుగు లక్షణాలు కల్గిఉంటామే పైవాటిని పూర్తిగా అర్థం చేసుకుంటే గాని జానపద సాహిత్యాన్ని, మన విప్లవ భావాలకు సరిగ్గా అణ్వయించుకోలేము. లేదా చక్కగా కత్తిలా ఉపయోగించుకోలేము.

అలాగే పై నాల్గు లక్షణాలతో పాటు మనం చేయవల్సిన ఐదు కర్తవ్యాలు ఏమిటో చూద్దాం :

మనం ఎంచుకునే వస్తువును గురించి జ్ఞానంగా అధ్యయనం చేయాలి. వస్తువు గురించి చామమాత్రంగా తెలియడం ఎంతమాత్రమూ ఆరోగ్యకరంకాదు. మనం రాయ దల్చుకున్న వస్తువును గురించి కృషిసల్పాలి. ఆ వస్తువుకు సంబంధించినవిషయాలు

సాధ్యమైనన్ని సేకరించాలి. ఇవన్నీ మనకు ఒక్కపాటలోనే ఉపయోగపడకపోవచ్చు. కాని మన రచనా వ్యాసంగానికి ఎక్కడో అక్కడ తోడ్పడతాయి. ఇలా చేయడం మన మొదటి కర్తవ్యం.

జీవితంలోలాగానే, అన్ని ఇతరకళలలోలాగానే పాటలలోకూడా దుఖః పీఠ్యం మొ॥ రసాలు ఉంటాయి. వస్తువునుబట్టి వీటిని ఎన్నుకొని, ఆ రకమైన దరువులు ఎంచుకొనుట మన రెండవ కర్తవ్యం.

రాయటంలో మెలుకువ, సాహిత్యరంగంలో పనిచేస్తున్న మన కామ్రేడ్స్ కు ఈ దరువులు ఒక మానాన పట్టుబడవు. ఎంత జాగ్రత్తలు తీసుకున్నా ఎక్కడో ఒకచోట దరువు విరిగిపోతుంది. రచయిత యీ దరువును సరైన పద్ధతిలో నాలికపై అడించ గల్గాలి. అప్పుడుగాని పాట సరిగ్గా రాయలేదు. ఈ నేర్పరితనం అలవర్చుకోవడం చాలా ముఖ్యం. దీన్ని క్రమంగా అభివృద్ధి చేసుకోవాలి. లేకపోతే మన సాహిత్యం మన ఇళ్ళలోని చూర్లలో పెట్టుకోవల్సిందే. ఇది మన మూడవ కర్తవ్యం.

అలాగే జానపద గేయాలను యధాతథంగా స్వీకరించకుండా, మనకు ఆవసరమైన చోట మెరుగులు పెట్టాలి. అలా చేయకపోతే 'వాంతుకు దాసరి కాలాడిచ్చే' అనేలా తయారౌతాయి మన సాహిత్యం, కళలు. అంటే యాంత్రికంగా (Mechanical) ఇది మన నాల్గవ కర్తవ్యం.

పై నాలుగు చేయగల్గి మన మిడిమిడి జ్ఞానంతోఉన్న భాషనే ప్రజల భాషగా భావించి ప్రచారపెడతే. మనం సృష్టించే సాహిత్యం పేలవంగా ఉంటుంది. ప్రాణంలేని శరీరంలా, అంటే శవంలా. 'ప్రజల సజీవమైన భాష'ను నేర్పడం తప్పనిసరి. ఇది మన ఐదవ కర్తవ్యం.

పైన ఉదహరించిన పాటను మన భావాలకు ఎలా మలుచుకోవారో పరిశీలిద్దాం. పై 'రాజిరెడ్డి పాట'ను 'యధాతథం'గా సేకరిస్తే ఎలాగుంటుంది. అక్కడ రాజిరెడ్డిని ప్రజలు అమర పీరునిగా క్యాగడనునిగా కీర్తిస్తే, మనం శ్రీకాకుళ పోరాటాన్ని నడిపి, పీరోచితంగా పోరాడి నేలకొరిగిన కామ్రేడ్ వెంపటాపు సత్యనారాయణను అమర పీరునిగా చిత్రిద్దాం.

గిరిజన్ల పేదగుండె - గుప్పున మంటమండె

కాలమాయి పోతున్నాడె - సత్తెమన్న

॥గిరి॥

సేతిలో నాటుబాంబు - సంకన తుపాకుండె

సర్ర సర్రపోతున్నాడె - సత్తెమన్న

॥సేతి॥

అడసీకాకులంఠి - గనుదే మా సత్తేమన్న

అంతురాన పానమిడిసె - విప్లవంబున

॥అడ॥

మూడైల కట్టె పాద - మూడైల కట్టెపాద

ముద్దుకుంట పోతున్నాడె - సత్తేమన్న

॥అడ॥

బడైల కట్టెపాద - బడైల కట్టెపాద

అడుకుంట పోతున్నాడె - సత్తేమన్న

॥అడ॥

ఏడైల కట్టెపాద - ఏడైల కట్టెపాద

ఎడ్డుకుంట పోతున్నాడె - సత్తేమన్న

॥అడ॥

పాడైల కట్టెపాద - పాడైల కట్టెపాద

పాడుకుంట పోతున్నాడె - సత్తేమన్న

॥అడ॥

ఇలా ఉంటుంది. ఇలారాసిన దాన్నికూడా ప్రజలు స్వీకరించి పాడుకుంటారు. జనుల గుండెల్లో రాజారెడ్డి స్థానంలో సత్తేమన్న చోటుచేసుకొని, గొంతులో ఊర, కళ్ళల్లో విషాదం నింపుతాడు. ఈ పాటను మనం ఇంకా మంచిగా బలంగా, కత్తిలా వాడుకోవాలి. పై పాటను attempt చేసేప్పుడు ఆ ప్రాంతీయ పాట (రాజారెడ్డి) దరువు, అక్కడి ప్రజల భాష తెలువడం మాత్రమే కాకుండా, మనం ఆపాట స్థానంలో మళ్ళీ ఏ పాటైతే (సత్తేమన్న) రాయబోతామో ఆ సజ్జెక్టుకూడా జ్ఞానంగా తెలిసివుండాలి అని పైననే అనుకున్నాము. మరి ఈ 'సత్తేమన్న' పాటకై మనం సేకరించిన వస్తువుకు సంబంధించిన వివరాలు ఎలా ఉన్నాయి.

శ్రీకాకుళం జిల్లాలో పాతపట్నం, పాలకొండ, పార్వతీపురం మొదలగుకొండ ప్రాంతంగల తాలూకాలు. ఆ కొండల్లో నివసించే సుమారు 2 లక్షల గిరిజనులు. వంశధార, సువర్ణముఖి మొదలగు నదులు. కొండ ప్రాంతంలో నివసించే గిరిజనుల తెగలు : సవర, జాతాపులు, కొండదొరలు. వ్యవసాయం : పోడు. కొండలలోని చెట్లను నరికి అమితంగా శ్రమించి, పంట భూములుగా మలిచిచేసేదే పోడువ్యవసాయం. పంటలు : జొన్న, గంటి, కంది, కొర్ర. అడవి ఫలసాయం : మామిడి, ఇప్ప, చింత మొ॥ మామిడి జీడి పొడిగా నూరి అంబలికాచుకొని తాగటం, గమ్మడి ఆకువండు కొని తినడం మాత్రమే వాళ్ళ ప్రధాన ఆహారం. వాళ్ళు పండించిన ఇతర పంటలన్నీ ఉప్పు, పొగాకు, కిరసనాయిల్ (అవ్వ మూడు మాత్రమే వాళ్ళు బయటి ప్రపంచంనుండి తెచ్చుకోవలసిన వస్తువులు) వ్యాపారంచేస్తూ కొండల్లో ప్రవేశించిన వ్యాపారస్తులు దోపిడి చేస్తున్నారు. అమితంగా శ్రమించి చెట్లనునరికి పంటభూములుగా మార్చుకున్నాక, భూస్వాములు ప్రవేశించి యుక్తితో గిరిజనులకు అప్పలిచ్చి, దాని కిందికి

భూములను లాగేసుకొని, ఆ గిరిజన రైతులను పాలేర్లుగా (జీతగాండ్లు) కంబల్లుగా కుదుర్చుకున్నారు. అఖరకు అడవి ఫలసాయమీద ఆధారపడితే వాటికికూడా అడ్డు తగిలి వివరీతంగా లంచాలు గుంజడం మొదలు పెట్టారు ఫారెస్టు ఆఫీసర్లు.

ఈ పరిస్థితుల్లో కొండబారిడి ఊర్లో స్కూలుమాస్టారుగా వనిచేస్తున్న వెంపటాపు సత్యనారాయణ, గిరిజనులను ఈ దోపిడి దౌర్జన్యాలకు వ్యతిరేకంగా సమీకరించి, గిరిజన(నీళ్ళదార)సంఘాలు నిర్మించాడు. (నీళ్లు దారపోస్తూ సంఘంలో చేరినట్టు గిరిజనులు ప్రతిజ్ఞ చేస్తారు - అందుచేత వాటికి నీళ్ళదార సంఘాలు అనిపేరు వచ్చింది.) ఆదిభట్ల కైలాసంతో కలిసి ఈ పోరాటాన్ని, తీవ్రతరం చేశాడు. ఈయనను(సత్యం)పెద్దపులి (భూస్వాముల బుగతోల్లవట్ల)గా ప్రజలు పిలిచేవారు. ఆ నాయకుడు నడిపిన ఉద్యమం నక్సల్ బరి ఉత్తేజంతో సాయుధ పోరాట రూపం తీసుకోవడం, ఆ పోరాటాన్ని వీరోచితంగానడిపి, పోరాటంలో వేలకొరిగిన శ్రీకాకుళ గిరిజన రైతాంగ పోరాటనాయకుడే కామ్రేడ్ వెంపటాపు సత్యనారాయణ (సత్తేమన్న)

పై అవగాహనతో వస్తువుకు సంబంధించిన విషయ సేకరణతో 'రాజిరెడ్డి'పాటను 'సత్తేమన్న'పాటగా ఎలా రూపొందించగలమో చూద్దాం.

అడ సీకాకులంల - గనుడే మా సత్తేమన్న

అంతురాన పానమిడిసె - విప్లవంబున

కొండబారిడూర్ల - ముత్తైం మా సత్తేమన్న

కొర్వీ అయ్యి మండినాడె - సత్తేమన్న

||అడ||

ఊరూరి దోర్లోలకు - ఉక్కుపిండము అయ్యి

ఉర్మి ఉర్మి చూసినాడె - సత్తేమన్న

||అడ||

ఊరూరి పెద్దలకు - పెద్ద గండము అయ్యి

పెద్దపులి అయ్యినాడె - సత్తేమన్న

||అడ||

కైలాసంతోని కలిసి - కమ్మిలు యెన్నోగట్టి

గిరిజనుల పెట్టెఅయ్యె - సత్తేమన్న

||అడ||

నీళ్ళదారల సంగం - దోర్లోల పానగండం

బుగతలను తరిమినాడె - సత్తేమన్న

||అడ||

ఆకు అలములుదిని - జీడి అంబాలిదాగి

గిరిజనుల నడిపినాడె - సత్తేమన్న

||అడ||

జాతాపు, సవరలకు - నక్కుంగ దోసిగల్చి

సర్కారుతో పోరినాడె - సత్తేమన్న

||అడ||

గిరిజన పేదగుండె - గుప్పున మంటమండె

కదనమందు దూకినాడె - సత్తేమన్న

॥ఆడ॥

సేతిలో నాటుబాంబు - సంకన తుపాకుండె

పోరునందు వారిగినాడె - సత్తేమన్న

॥ఆడ॥

మనం ఈపై జాగ్రత్తలు అన్నీ తీసుకొని పై పాటను రూపొందించి నవ్వుటికి, ఈ పాటలో ప్రజల భాషకు, దరపుకు సంబంధించిన లోపాలు ఇంకనూ మిగిలి ఉండవచ్చు ఉంటాయికూడ. మరి మనం ఈ లోపాలను సవరించు కోవడం ఎలా? ఎక్కువసార్లు ప్రజలలోకి పోవడం ద్వారా, ప్రజలలో పనిచేయడం ద్వారా, ప్రజల భాషను, జీవిత విధానాన్ని మరింత బాగా అవగాహన చేసుకోవడం ద్వారానే మనం మన సాహిత్య, కళల్ని సంస్కరించుకోగలుగాం. ప్రజల జీవితానికి, విధానాలకు ఇంకా దగ్గరగా వెళ్ళగలుగాం. ఎప్పటికప్పుడు ప్రజల జీవితాలకు అణుగుణ్యంగా, సరైన మార్కిస్టు రాజకీయ దృక్పథంతో, మార్పులు కూర్పులు చేసుకొని ప్రజాకళలు అనే ఆయుధాన్ని మరింతా వాడిగానూ వేడిగానూ ఉపయోగించుకోగలుగాం.

రచయితలైన కొంతమంది మన కామ్రేడ్స్ ఏమని వాదిస్తారంటే “మేం ప్రజల దరువులు తీసుకోం, స్వతహాగా కొత్త దరువుల్ని సృష్టిస్తాం - పూర్తిగా ప్రజల భాష వాడడంకూడా ఎంతవరకు సబబు. మనంకాస్త సాహిత్యపరమైనభాషనే వాడాలి” అలాగే వీళ్ళు వీళ్ళరచనలను ప్రజల జీవితాలకు, జీవిత విధానాలకు దగ్గరగా ఉండేట్టు సవరించుకోవడానికూడ బప్పుకోరు. దీని అర్థం: వీళ్ళు సమిష్టి ఆలోచనా విధానాన్ని పరోక్షంగా వ్యతిరేకిస్తారన్న మాట. అంటే వ్యష్టి (వ్యక్తి), స్వీయమానసిక ధోరణిలో పడిపోతారు పాఠసమాజం భావాలు వాళ్ళపై ఇంకా బలంగానే పనిచేస్తూ ఉంటాయి. ఇలాంటి వాళ్ళ గురించే చైరమన్ మావో తన యోనాన్ ప్రసంగంలో ఏం చేప్పాడో చూద్దాం:

“చాలా మంది రచయితలూ, కళాకారులు ప్రజలకు ఎడంగా ఉండటం వల్లా, తొల్లగా జీవించటంవల్ల, వారికి ప్రజల భాషతో పరిచయంలేదు, ఆ కారణంగా వారి రచనలలోని భాష చచ్చగా ఉండటమేకాక, వారు స్వయంగా సృష్టించుకున్న విలక్షణమైన నుడికారాలు ప్రజల నుడికారాలకు విరుద్ధంగాకూడ ఉంటాయి”

“మీకు ప్రజల భాషే చాలావరకు అవగాహన కానప్పుడు, మీరు సాహిత్య సృష్టి గురించి ఎలా మాట్లాడగలరు? “తన ప్రతాపం ప్రదర్శించే అవకాశంలేని వీరుడు” అంటే మీరుపోగుచేసిన మహత్తర సత్యాలు ప్రజలకు అవగాహన కావన్నమాట.”

మన రచయితలు, కళాకారులు ప్రజల భాష, నుడికారం, దరువులు, సామెతలు మొదలగునవి నేర్చుకోవడానికి ఏం చెయ్యాలి, ప్రతి రచయిత, కళాకారుడు ప్రజల వద్దకు

వెళ్ళినప్పుడు ఒక నోట్ బుక్, పెన్ దగ్గర ఉంచుకోవాలి. వాళ్ళతో (ప్రజల) మాట్లాడుతూనే, వాళ్ళు మాట్లాడే భాష తీరు జ్ఞాపకం ఉంచుకోవాలి. అలాగే మన note book లో వడివడిగా రాసుకోవడం అలవాటు చేసుకోవాలి! వాళ్ళ జీవిత విషయాల్ని నాలుగు కోణాల్నుండి తెలుసుకొని గ్రంథస్థం చేయాలి. కళాకారులు (నటులు, చిత్రాకారులు మొ॥) వారి హావభావాలను, చేష్టలను నిషితంగా గమనించాలి. సాధ్యమైనన్ని పాటలు పాడించుకొని యదాతధంగా రాసుకోవాలి. వాళ్ళ పాడుతున్నప్పుడు ఆ దరువులను బాగా మనసుకు ఎక్కించుకొని, వదేవదే వాటినిద్యావిస్తూ ఆ దరువులు నేర్చుకోవాలి. అలా రాసుకున్న వాటిని వదేవదే చదువటం ద్వారా జీర్ణించు కోవడం ద్వారా మనం మన భావాలతో (రాజకీయాలతో) కూడిన పాటలు రాసుకోవడానికి ఉపయోగపడడమే కాకుండా, ప్రజల భాష, నుడికారం మనకు పట్టుబడుతుంది. ఈ రకమైన కృషి ఎంత ఎక్కువగా చేస్తే, అంత ఎక్కువగా మనం ప్రజలభాష నేర్చుకున్నవాళ్ళవుతాము. అందు మూలంగా ప్రజలలోకి మనం ఇంకా బలంగా వెళ్ళగలుగాము.

మరి మనం ప్రజలు అనే విశాలమైన పదం వాడుతున్నప్పుడు, వాళ్ళ కోసం మాత్రమే మన సమస్త సారస్వతం కళలూ అనుకున్నప్పుడు- ఆ ప్రజలు ఎవరు? అనే సమస్య- దానికి చైర్మన్ మావో ఇలా విశదీకరించాడు, శ్రామికులకొరకు, కర్షకులకొరకు, సాయుధ విప్లవ శ్రేణులకొరకు, ఆఖరకు నగరాలలోని పెటీబూర్జువాల కొరకు, పెటీ బూర్జువా మేధావులకొరకు-

అలాగే మనం మన సాహిత్య కళాసృష్టిచేసేముందు ముఖ్యంగా ఎక్కడెక్కడ, ఎవరెవరిని అధ్యయనంచేయాలి. గ్రామ సీమల్లోని పాటలు అంటే రైతుకూలీలు పాడుకునే మోటపాటలు, మంచెకావలి పాటలు, కలుపు పాటలు, దండుపాటలు, వసుల కాపరి పాటలు, జీతగాళ్ళు పాడుకునే పాటలు మొదలగునవి. అలాగే బస్తీల, నగరాలమాటకువస్తే వొడ్డెరోళ్ళ గురించి, బెస్త వాళ్ళ గురించి, హమాలీలగురించి, రైల్వే కార్మికుల గురించి, ప్యాక్టరీ, వర్క్ షాప్ కార్మికుల గురించి గవికార్మికుల గురించి రిజ్ వాళ్ళ గురించి, టాంగావాళ్ళ గురించి, కాపీ వనివాళ్ళు మొదలగువాళ్ళ గురించి తెలుసుకొని, వాళ్ళలో తిరిగి, వాళ్ళ బాధలను గాధలను, దోపిడి తీరుతెన్నులను, జీవిత విధానాలను జ్ఞానంగా అధ్యయనంచేసి, వాళ్ళ భాషతో ఉట్టిపడుతున్న సాహిత్యాన్ని కళలను సృష్టించాలి. అప్పుడే అవిష్ట సజీవంగా ఉండగలుగాము. నాలుగు కొలాలపాటు ప్రజల నాలుకలపై మనగలుగాము.

వివిధరకాల జీవితాలు గడుపుతున్న ప్రజలు అందరూ ఈ అర్థవ్యూహంలో వ్యవస్థలో దుర్భర జీవితాలనే గడుపుతున్నారు. వాళ్ళ బాధలు గాధలు అనంతం. ఐతే మనం ప్రజల జీవిత విధానాల గురించి అధ్యయనం ఎలా కొనసాగించాలి?

ఈ భూస్వామ్య వ్యవస్థలో రెండుచేతులా మూడుపూటలు కూలిచేసినా జానెడు పొట్ట నిండదు. ఇక సంసారాన్ని వదిలే సంగతి ఎలా ఆలోచించగలము. గ్రామంలో జీతగాళ్ళు లేక కూలిలుగా పనిచేసేవాళ్లు తమ కుటుంబంతో ఒక చిన్న గుడిశెలో జీవితం వెళ్ళుచున్నారా ఉంటారు. తండ్రి (ఇంటిపెద్ద)ని జీతగానిగానో లేక కూలివానిలాగానో భూస్వాములవద్ద కుదురుతాడు. తెలంగాణలోని పరిస్థితినే గమనిస్తే సర్వసాధారణంగా జీతగానికి నెలకు 30 రూ. జీతంకన్నా ఎక్కువ ముట్టదు. అలాగే శ్రామిక జనంలో స్త్రీలు కూడా ఉత్పత్తిలో పాల్గొంటారు కాబట్టి, కైకిలి (కూలి)వారికి దొరుకక మొత్తం నెలపైన ఆమె సంపాదన 20 రూ. అనుకుందాం. భార్యవర్తలు కలిసి నెలకు 50 రూ. సంపాదిస్తున్నారన్నమాట. ఐతే ఇంట్లో పనిచెయ్యలేని ఒక ముసల్దో, ముసల్దో తప్పక ఉంటారు. అలాగే ముగ్గురు, నలుగురు పిల్లలు. సరే మొత్తం ఐదుగురే అనుకుందాం. ఆ ఇంటి సంపాదన నెలకు రూ. 50 ఐనప్పుడు ప్రతి మనిషికి నెలకు సగటున రూ. 10 వస్తాయి. అంటే రోజుకు 33 పైసలు, పూటకు 16 పైసలు (నయా పైసలు) ఆ ఇంట్లో ప్రతి మనిషి పూటకు 6 పైసల తిండి (భోజనం) తింటాడన్నమాట. ఆ 16 పైసలతో మన శ్రీమాన్ ప్రభుత్వంవారు రోజూ రేడియోలో సెలవిచ్చేట్టు. గుడ్లు, పండ్లు, మాంసం, పప్పుదినుసులు, ఆకుకూరలు మొ॥ తింటాడా! వీటి మాట దేవుడెరుగు, ఆ 16 పైసలతో ఈ రోజుల్లో కాస్త గంజయినా దొరుకుతుందా! అన్నది సమస్యనే— అందుచేతే గ్రామాలలో యీ స్థితిలో బ్రతుకునీడుస్తున్న ప్రజల జీవితాల గురించి మన సాహిత్యకారులు, కళాకారులు అధ్యయనంచేయాలి. అందుకే ప్రతిసారి ప్రజలు, ప్రజల జీవితం, ప్రజల సజీవమైన భాషను నిరంతరం అధ్యయనం చేయమని, మన సాహిత్య కళారంగాలలో పనిచేస్తున్న మన కామ్రేడ్ కు పదే పదే హెచ్చరిస్తాం.

ప్రజలలోకి వెళ్లాలి! ప్రజలతో కలిసి పనిచెయ్యాలి! అన్న మాటలను మనం ఎలా అర్థం చేసుకుంటాం? అంటే వీటి అర్థం; ప్రజలలో ముఖ్యంగా గ్రామీణరైతాంగంలో పనిచేయడానికి నిస్సంకోచంగా, నిర్భయంగా, హృదయపూర్వకంగా వెళ్ళడమే. అలాంటి ప్రయత్నాలు కొనసాగించడంద్వారానే, 'మనం ప్రజలతో ఎలా మమేకం కావాలి!' అన్న సమస్యను పరిష్కరించుకోగలుగాం. వాళ్ళకు దూరంగా ఉండి ఎంత మాత్రమూకాదు!

పైన వివరించినట్లు యెంతో మంది శ్రామికుల జీవితాలలో వివిధరకాలైన, మేలైన 'పస్తువు' మనకు లభిస్తుంది. వాటిని సమర్థవంతంగా, సృజనాత్మకంగా, ప్రజల భాషతో, జీవిత విధానాలతో వ్యక్తపర్చడమే మన రచయితల, కళాకారుల పని.

మనం గ్రామాలలో పనిచేసే జీతగాళ్ళు (సారేర్లు) పరిస్థితి ఎలా ఉందో సూచించడానికి తెలుసుకున్నాం. ఐతే వాళ్లు వాళ్ళ సంతానానికి చదువు సంధ్యలు చెప్పించగలరా? లేదు!

పూట తెళ్ళడమే గగనమైనప్పుడు ఎలాగు వాళ్ళ సంతానాన్ని చదివించలేరు, విజ్ఞానవంతుల్ని చేయనూలేరు. వారు వారి సంతానాన్ని ఏ పనులకాపరిగానో, మరో పనిలోనో నియమిస్తారు. అయితే యిలాంటి పనులు చేసే బాబుర వయస్సు ఎంత ఉంటుంది? 5 సం॥ నుండే వీళ్ళు పనిలోకి దూకుతారు. (వాళ్ళ వయసు సామాన్యంగా 5 సం॥ నుండి 12 సం॥లోపే ఉంటుంది. 12 సం॥ దాటడంతోనే వాళ్ళకోసం ఇంకా బరువైన పనులు వేచి ఉంటాయి)

ఇంకా వికసించి వికసించని మనసుగల ఈ 'పిల్లగాళ్లు' ఆధికకాలం 'గోజలకాసే పోరగాళ్లు'గా మారిపోతారు. వీళ్ళ జీవితం ఎలా ఉంటుందో చూద్దాం. వివిధ భూస్వాములవద్ద పనిచేస్తున్న యీ పిల్లగాళ్లు తమతమ (భూస్వాముల) గోజలను (పశువులను) తోలుకొని గుడ్డాల వెంట, కంచెల వెంట తిప్పుతూ ఉంటారు. ముఖ్యంగా ఆడవిలో మేపుతూ దినమంతా అక్కడే గడుపుతారు. ఆ ఆడివి వాళ్ళ రాజ్యంగా భావిస్తారు. ప్రాణాలు చిన్నవికాబట్టి విపరీతంగా ఆకలిచేస్తుంది. ఇండ్లల్లనుండి వచ్చే నద్ది, గట్ట, కారం, ఇది ఎంతమాత్రమూ వీళ్ళ ఆకలి దీర్చదు. అనిగపుకాయ (పొరకాయ)బుర్రలో తాగడానికి తెచ్చుకున్న నీళ్లుకూడా ఆపనిచేయవు. దాంతో వాళ్ళకు ఆడివిలో ఏదిదారికితే దాన్నే ఆహారంగా తింటారు. అందరు వెతికి తెచ్చినవన్నీ ఒక వద్ద ఉంచి వాటిని సమంగా పంచుకొని తింటారు- బుర్రపిట్టలు కంజాలు, కుందేల్లు, గువ్వలు, పావురాలు, జమ్మడికాకులు, ఉడుతలు, ఎలుకలు, ఉశిర్లు(పురుగులు) ఇవ్వి ఎవ్వీ వీళ్ళనుంచి తప్పించుకొనిపోలేవు- ఈరకమైన పక్షులను, జంతువులను, పురుగులనునైతే వీళ్ళు ఆహారంగా తీసుకుంటారు. వాట్ని పట్టి చంపి, ఏరిన కట్టెలు కుప్పగాపోసి మంట పెడతారు. ఆ మంటలో వాట్ని కాల్చుకొని తింటారు. తిన్న ప్రతిసారి అనిగపుకాయ బుర్రలో నీళ్లు ఉండనే ఉంటాయి-

ఇవ్వేకాక ఆకులు, పళ్లు, దుంపలు ఏవీ పోనియ్యరు. దుంప గడ్డలు, యెర్రైరి గడ్డలు, శిత్రఫలము ఆకు, చితుపలపూత, చితుపలకాయలు, చింతచిగురు, చింతకాయలు, చేపలు, కంకులు, పిట్టలగుడ్డు (eggs)- ఇవ్వీ ఆహారమే :

ఊర్లోంచి ఒక్కొక్కసారి నద్ది రానేరదు : ఆట్లాంటప్పుడు కేవలం వీటితోనే సరి పుచ్చుకుంటారు. అటలు : బడ్డిక(కబడ్డి), చిర్రగోనె. చెట్లపొంటి దాగుడు మూతలు, దున్నపోతులపై ఎక్కి స్వారి-

తప్పిదారి వీళ్ళుకాసే గోజలు ముండిచెల్లొ పడితే ఆ చేనువాడు వచ్చి తంతాడు. గోజలను బంజరుదొడ్లోకి కొత్తాడు. గోజలు బంజరుదొడ్లో పడటం మూలంగా జీతం ఉంచుకున్న దొర(పట్టు)కూడా కొత్తాడు. ఈ పిల్లగాళ్ళు ఇవన్నీ భరించలేక ఎటున్నా

ఆశన్న తలగొట్టి - అల్పదోడిరోమ్

ఆశన్న - ఊశన్నమ్ లాల: "

పైమూడు పీర్ల పండుగ సందర్భంగా ఆడే "ఘాలా" నృత్య రూపకంలో పాడుకునే దరువులు.

పోశమ్మల పండుగకు పాడుకునే-

"అమ్మే కాశమ్మే - మాకాళో !

నీకు దందాలె - తల్లి మాకాళో"

కాముని పండుగకు(హోలి)పాడుకునే-

"॥ వోలీ వోలీల రంగ వోలి - శెమ్మకేలీల వోలి ॥

దుబ్బుర్ దుబ్బురెంటికాలు - దుడ్వరాదు ముడ్వరాదు."

మొదలగునవి యెన్నో పేర్కొనవచ్చును-

అలాగే రాయలసీమలో పాడుకునే మామూలు పాటల దరువులు :

"బేట్రాయి సామిదేవుడా

నన్నేలిన్డ

బేట్రాయి సామిదేవుడా"

"బాయిలో బండవడె

బక్కెడ్డుమూలబడె

చాలించు నరసప్ప చెరుకుతోట!"

"నై నై చిన్నపరెడ్డి

నీ పేరేబంగారు కడ్డి"

మొదలగునవి యెన్నో ప్రచారంలో ఉన్నాయి. ఐతే ఈ పాటలను రాసేప్పుడు, రచయితలకు విధిగా ఆయాప్రాంతీయ జీవితం, భాష, సుడికారం తెలిసిఉండాలి. లేదా చిత్తశుద్ధితో పరిశీలన జరిపిన తత్వారతనే attempt చేయాలి. అప్పుడేగాని ఆ రచనలో జీవం ఉట్టిపడదు.

ఒక్కొక్క ప్రాంతంలో ప్రజల జీవిత విధానము దానికి అనుగుణ్యంగా ఆచార వ్యవహారాలు ఉన్నట్టే శ్రీకాకుళ ప్రాంతంలో ఒక సామూహిక నృత్యం ప్రచారంలో వున్నది. ప్రజలు డప్పుకు కట్టివున్న తాడు హారంలా మెడపై వేసుకొని, డప్పును (ఇది చిన్నదిగా ఉంటుంది)తమ గుండెలపై పరుచుకొని, దాన్ని వేళ్ళతోకొడుతూ ఆడతారు. అలాగే ఏకైక ప్రాంతాల్లో కొండజాతి ప్రజలు పాడుకునే కొన్ని దరువులు ఇలా వుంటాయి.

“రేరేలాయ్యో రేరేల రేల రేరేల
రేరేల రేలారే...
య్యోరేరేలాయ్యో రేరేల రేలరే.”

“గుడుంబామ్ ! గుడుంబామ్ !!”

ప్రతి చరణం తర్వాత ఈ వల్లవి పునరావృత్తి.

పైన ఉదహరించిన ‘రేరేలాయ్యో...’ అనే దరువును వీళ్లు విరివిగా ఉపయోగిస్తారు. రకరకాల పాటలకు ఈ దరువును రకరకాల నొక్కులు దిప్పి పాడుకుంటారు. ఈ పాటలు సామాన్యంగా అటతో మేళవించే ఉంటామే. స్త్రీలు వెన్నెలరాత్రులు అడుతూ పాడుకుంటారు. దోలా, పిల్లనగ్రోవి, కంజ్రా, బెజిమ్ మొదలగు వాయిద్యాలు వాడుతారు. ఇలాంటి గిరిజనులు, లేక లంబాడీలు మొదలగు తెగలు నివసించే ప్రాంతంలో వాళ్ళకు ప్రత్యేకమైనభాష ఉంటుంది కాబట్టి వాళ్ళ భాషలోనే, వాళ్ళ దరువులతోనే మన సాహిత్యం రూపొందిస్తే మంచి ఫలితాలు సాధించవచ్చు. ఉదా: శ్రీకాకుళంకు ఒరిస్సా అనుకునే ఉంటుంది. శ్రీకాకుళయుద్ధ సందర్భంలో ప్రజాకవి కామ్రేడ్ సుబ్బారావు పాణిగ్రాహి ఒరియా గిరిజనులను ఉత్తేజపరుస్తూ వాళ్ళ భాషలోనే రాసిన ఒక ప్రబోధ గీతం చరణాలు ఇలా ఉన్నాయి.

“జంఘాతడి - విస్సోముడి
పురాహెచాసి (అదివాసి)
అందు మొద్దెయ్ ముదోరోఖి
కంఘానా బోసి భాయి”

పాటకు సంబంధించి కొంత చర్చించాము. ఐనా ఇది అసమగ్రమే ! మన రచయితలు, కళాకారులు మరింత విపులంగా ఈ విషయాన్ని ఇంకా దాగా అధ్యయనంచేసి ముందు ముందు మంచి చర్చలు కొనసాగిస్తారని ఆశిస్తాను.

అఖరుగా చెప్పే ఒక విషయంతో వ్యాసం ముగిస్తాను; “మనం సృష్టించే సారస్వతం, కళలు ప్రజల జీవితాలతో ముడిపడి పున్నటువంటిదై ఉండి, భాష, చిత్రణ జీవం వుట్టపడుతున్నటువంటిదై వుండి, సాంస్కృతిక రంగంలో అనేక విజయాలను సాధిస్తూ, మార్క్సిజం-లెనినిజం, మావో ఆలోచనావిధానంపై ఆధారపడి, మార్క్సిస్టు ఆచరణతో ముడిపడి, భారత దేశ ప్రణాయుద్ధపంథాకై, ప్రజాసంస్కృతిని పెంపొందిస్తూ మరింత గట్టిగా నిలదొక్కుకోవాలి.”

చైనాలో అభివృద్ధి నిరోధక వర్గాల గురువు కన్‌ఘ్యూషియన్

షిహ్ హువా-ను

[చైనా చరిత్రలో వేరు వేరు కాలాల్లో అభివృద్ధి నిరోధక వర్గాలు కన్‌ఘ్యూషియన్ మీద గొప్ప గొప్ప బిరుదులు కురిపించాయి. “సాంస్కృతిక చక్రవర్తి” “ఉత్తమోత్తమ మహర్షి” వంటివి. ఈ విధంగా ఆయనను నిజమైన చైనా ఋషిగా ప్రజలు భావించేలా వాళ్లు ఎత్తులు వేశారు. వాస్తవంలో ఆయన అభివృద్ధి నిరోధక వర్గాల ‘ఋషి’ మాత్రమే.]

చైనా చరిత్రలో రెండునాల్కల వాళ్లు, చైనా కమ్యూనిస్టుపార్టీలో అవకాశవాద పంథాలకు నాయకులైన ‘పెద్దమనుష్యులు’ కన్‌ఘ్యూషియన్ ను పూజించారు. బూర్జువా పదవీ వ్యామోహపరుడు, కుట్రదారుడు, రెండునాల్కలమనిషి, విప్లవ విద్రోహి అయిన లిన్ పియావో కూడా వీరికి తీసిపోడు.

లిన్ పియావో కన్‌ఘ్యూషియన్ కు అర్హమైన శిష్యుడు.

ఇప్పుడు మనం కన్‌ఘ్యూషియన్ ముసుగును చీల్చి ఆయన నిజమైన రూపు రేఖల్ని చూపుదాం.

బానిసల్ని పెట్టుకొనే యజమానుల ఉన్నత సంపన్న కుటుంబంలో కన్‌ఘ్యూషియన్ (551-479 క్రీ.పూ.) పుట్టాడు. అది అప్పటికి పతనావస్థలో వున్నది. చైనా బానిస సమాజంనుంచి భూస్వామ్య సమాజంలోకి మారుతున్న విప్లవాత్మకదశలో ఆయన జీవించాడు; కాని ఆయన తన జీవితమంతా పాశ్చాత్య చౌ వంశ (1100-770 క్రీ.పూ.) బానిస వ్యవస్థను పునఃస్థాపించడమే తన జీవితలక్ష్యంగా పెట్టుకున్నాడు. ఈ ఆశయం కోసం ఆయన అభివృద్ధి నిరోధక కార్యక్రమాన్ని సిద్ధం చేశాడు. “నిగ్రహాన్ని అలవరచుకొని ఆచార వ్యవహారాలను కాపాడండి.” అదృశ్యమైపోతున్న బానిసరాజ్యాలను పునరుద్ధరించాలని, బానిసల్ని పెట్టుకొనే శిథిలమైపోతున్న సంపన్నవర్గాల వారసత్వ విశిష్టహక్కులను నిలబెట్టాలని, అధికారం పోగొట్టుకొన్న “ఉత్తములను” తిరిగి అధికారంలోకి తేవాలని ఆయన ఆక్రొశించాడు. ఒక్కమాటలో ఆయన చరిత్రగమనాన్ని వెనక్కి తిప్పుదలచుకున్నాడు. ఆయన ప్రగతిని, సంస్కరణను, బానిస తిరుగుబాట్లను వ్యతిరేకించాడు.

ఇరువై ఆరు, ఇరువై ఏడేండ్ల వయసులో ‘లు’ రాష్ట్రంలో పశువులకు ఇన్‌చార్జ్ గా ఒకసారి, అకౌంటెంట్ గా ఒకసారి రెండు చిన్న ఉద్యోగాలు చేశాడు. తర్వాత తన కార్యక్రమాన్ని కొనసాగించడానికి, పాత వ్యవస్థను పునఃస్థాపించడానికి “ప్రతిభాశాలు

రకు" శిక్షణయిచ్చే ఆశతో ప్రబోధించడం ప్రారంభించాడు. సుమారు ముప్పై సంవత్సరాలవయస్సులో ఒక ప్రైవేటు బడి ప్రారంభించాడు. ఆయన శిష్యులకు ఆయనప్రబోధించిన ఆశయాలు చౌ వంశవిధానాలను తిరిగి నిలబెట్టాల్సిన అవశ్యకతను గురించి పరిపూర్ణ విశ్వాసం కష్టపడి చదివి జీవితాన్ని బలిపెట్టిఅయినా బానిసవిధానాన్ని యధాతథంగా కాపాడడం, ఆయనకు శిష్యుడుగా చేరాలంటే కుట్రంచేయబడిన పందిమాంసంముక్కలు ఫీజుగా చెల్లించాలి. అంత మాంసం బానిస ఎలా కొనగలడు? ఆయన శిష్యులు అందరూ సంపన్నకుటుంబాలనుంచి వచ్చినవాళ్లే అనడానికి యీ నిదర్శనంవాలి.

బానిసల్ని కలిగివుండే సంపన్న వర్గాల మానసిక దృక్పథాన్ని కన్ ఫ్యూషియన్ "జెన్" (మానవతాహృదయం)గా అభివర్ణించాడు. ఆయన తాత్విక విధానానికి యిది తేంద్రబిందువు. ఆయన శిష్యుడు యెన్ యువాన్ ఒకసారి "మానవతా హృదయం" అంటే ఏమిటని అడిగాడు. స్వయం నిగ్రహాన్ని అచరించి, చౌ వంశ ఆచార వ్యవహారాలకు అనుగుణంగా మాటలను, ప్రవర్తనను మలచుకోవడమేనన్నది సమాధానం. ఇదిచేస్తే, అంత దయామయమైన పరిపాలనక్రిందికి వస్తారని, కన్ ఫ్యూషియన్ గట్టిగా చెప్పాడు. అంటే కన్ ఫ్యూషియన్ ప్రబోధించిన "మానవతా హృదయం" బానిస విధాన అభివృద్ధినిరోధక పరిపాలనను పునఃస్థాపించడానికి ఉద్దేశించింది.

సంపన్నులే మానవతా హృదయం కలిగి వుంటారని, బానిసలు కలిగివుండరని కన్ ఫ్యూషియన్ చెప్పాడు. అందువల్ల ఆయన ప్రతిపాదించిన "మానవతాహృదయం" అనేది బానిసలకు వర్తించదనేది స్పష్టం. బానిసల తిరుగుబాట్లను అణచడం కొరకు బానిస యజమానులను, పాలకవర్గాల్లోవున్న స్వేచ్ఛా మానవులను ఆకర్షించడానికి ఆయన ప్రయత్నించాడు.

కన్ ఫ్యూషియన్ కు 34 సంవత్సరాల వయసున్నపుడు, 'లు' రాష్ట్రానికి చెందిన చావో ప్రభువు యితర బానిస యజమాన సంపన్నులతో కలిసి చిసున్ కుటుంబానికి ప్రాతినిధ్యం వహిస్తూ అప్పుడే తలెత్తు తూన్న భూస్వామ్యశక్తులను అణచివేయడానికి ప్రయత్నించాడు. యుద్ధంలో ఓడిపోయి చావో ప్రభువు 'చి' రాష్ట్రానికి పారిపోయాడు. కన్ ఫ్యూషియన్ కూడా తన చాలా మంది శిష్యులతోపాటు పారిపోయాడు. 'చి' రాష్ట్రానికి చెందిన చింగ్ ప్రభువుకూడ తలయెత్తుతున్న భూస్వామ్యవర్గాల తాకిడికి గురియైనట్లు తెలుసుకొని, చౌ వంశ ఆచార వ్యవహారాలను నిరాకరించే శక్తులను శిక్షించడానికి దండయాత్రలు చేసి, తొలిరోజులనాటి పాశ్చాత్య చౌ వంశ "స్వర్ణయుగాన్ని" పునఃస్థాపించవలసిందిగా కన్ ఫ్యూషియన్ అతణ్ణి కోరాడు. [రాజు పాలకునివలె, ప్రజ పాలకులవలె, తండ్రి తండ్రివలె, కొడుకు కొడుకువలె నడుచుకుంటే పరం పరాగత పద్ధ

తుల్లో ఎవరిస్థానంలో వారు వుంటే బానిస విధానాన్ని కాపాడవచ్చునని రాజు కతడు చెప్పాడు.]

దాదాపు అదేసమయంలో, సీన్‌రాష్ట్రానికి చెందిన ఒక ఉన్నతాధికారి ఒక శాసన ఫలకాన్ని అందరూ చదివేవిధంగా స్థాపించజేశాడు. అర్థిక పునాదుల్లో వచ్చిన మార్పు ఉపరితలంలో తెచ్చిన మార్పులు ఇదే సూచిస్తుంది. [బానిస-యాజమాన్య సంపన్నవర్గ వోటామికి తలయెత్తుతున్న భూస్వామ్య శక్తుల విజయానికి యిది సూచన ఆ కాలానికి ప్రగతిదాయకమైన యీ చర్య కన్‌ఘ్యాషియన్‌కు క్రోధకారణమయింది.] చౌ ప్రభువు కాలంలో సీచవర్గాల మనుష్యులకు ఆచార వ్యవహారాలు వ్యాపించేవికావు. సంపన్నవర్గాల వారికి శిక్షలు విధించబడేవి కావు. ప్రాచీనులు ఆలోచించిన వ్యవస్థను సీన్ రాష్ట్రం త్రోసిపెట్టింది. అంతేకాదు. శిక్షచట్టాన్ని బహిరంగంగా ప్రకటించింది బానిసలు యీ పరికంసుంచి దీనిగురించి తెలుసుకుంటారంటే తెలుసుకోరామరి? సంపన్నుల ఆజ్ఞలను శిరసావహించరా అంటే శిరసావహిస్తారామరి? అటువంటిప్పుడు సంపన్నులకు, తక్కువవారికి తేడాచూపే వ్యవస్థ యెక్కడుంటుంది యింక? సీన్ రాష్ట్రం నాశనమై పోవడం నాకళ్ళముందే జరుగుతుంది- అని కన్‌ఘ్యాషియన్ ఒక శిష్యునిచేయిపట్టుకుని 'తోకాడించాడు'. "బానిస వ్యవస్థకు సంబంధించిన ఆచార వ్యవహారాలు, పరిపాలన" అనేదాన్ని ఎంత పట్టుదలగా, మొండిగా కన్‌ఘ్యాషియన్ నమర్చించాడో ఈ ఆక్రోశమే నిరూపిస్తుంది.

52 ఏళ్లు దాటాక కన్‌ఘ్యాషియన్ 'య' రాష్ట్రానికి యాక్టింగ్ ప్రధానమంత్రి అయ్యాడు. ఆ కాలంలో షావో చెంగ్ మావో అనేఆయన సంస్కరణలను ప్రబోధించి బలపరచాడు. ఎప్పుడూ 'మానవతా హృదయం'గురించి ప్రగల్భాలు వలికిన వంచకు డయిన కన్‌ఘ్యాషియన్ యీ ప్రముఖ సంస్కరణవాదిని కల్పితనేరాలు ఆరోపించి ఉరి తీయించాడు. అయినా కన్‌ఘ్యాషియన్ అధికారం చాలాకాలం నిలబెట్టుకోలేకపోయాడు. మూడు నెలల తర్వాత అతడు బర్తరఫ్ అయ్యాడు. తర్వాత కాలంలో ఆయన, ఆయన శిష్యులు ఒకచోటినుండి మరోచోటి, అభివృద్ధినిరోధక రాజకీయ ఆలోచనలను ప్రచారంచేస్తూ తిరిగారు. కాని కాలం మారింది. చరిత్ర ముందుకు సాగుతున్నది. ఆయన ఎక్కడికి వెళ్ళినా చుక్కెదురే అయింది. కొన్ని రాష్ట్రాల పరిపాలకులు ఇతన్ని "PERJONA HON GRATA" (నమ్మకగిన వ్యక్తి)గా ప్రకటించారు. విఠ్ రాష్ట్రంలో ఎంతోమందితో రాజుకు తనగురించి సిఫారసు చేయించుకున్నాడు కాని రాజు అతన్ని లక్ష్యపెట్టలేదు. 'య' రాష్ట్రానికివెళ్లే మొదట చావో రాజు యితనికో ఉద్యోగ మిద్దామనుకున్నాడు. "కన్‌ఘ్యాషియన్ చౌ వంశరాజుల అడుగుజాడలలో నడువదల్చు కున్నాడు" అని అతని ముఖ్యమంత్రి జూసి అతన్ని హెచ్చరించాడు. "చౌ కుటుంబం

చునకిచ్చిన సుంకము పెచ్చె లిలప్రాంతం మాత్రమే. నీవతన్ని వుద్యోగంలోకి తీసుకున్నావంటే నీ రానున్నతరాలకు శాంతి వుండదు" అని హెచ్చరించాడు. చా రాజు కన్ఘ్యాషియన్ కు వుద్యోగమిచ్చే ఆలోచన విరమించుకున్నాడు. జీవితకాలమంతా కన్ఘ్యాషియన్ ను సామాన్య ప్రజలు అసహ్యించుకున్నారు. తనకసాధ్యమని తెలిసినదాన్ని సాధించడానికి ప్రయత్నించిన చునిషిగా యితన్ని 'చు' రాష్ట్రానికి చెందిన ఒక నగరం ద్వారపాలకుడు వర్ణించాడు. చెంగ్ రాష్ట్రంలో ఎవరో యితడు దిక్కులేని కుక్కలా గున్నాడని పేర్కొన్నాడు.

కన్ఘ్యాషియన్ ప్రయాణాలుచేస్తున్న సందర్భంలో ఒకరోజు ఆయన శిష్యుడు జాలు వెనుకబడిపోయాడు. ఒక వెదురుగుంప ఎత్తుకొని ఎదురుగా వస్తున్న ఒక ముసలాయనను "మా గురువుగారిని చూశావా?" అని అడిగాడు. "నీ గురువా? ఆయన కాళ్ళచేతులు ఎప్పుడూ కష్టం చేయవు. బదురకాల దాన్యాలమధ్య తేడా ఏమిటోకూడ తెలియదు. అతనిగురించేనా నువ్వడిగేది?" అన్నాడా చునిషి.

కన్ఘ్యాషియన్ మానవశ్రమను చులకనగా చూశాడు. కష్టజీవులను నీరులుగా భావించాడు. కష్టజీవులు కొన్ని శతాబ్దాల తరబడి అతన్ని చులకనగా, అవహేళన దృష్టితో చూశారు. అతన్ని వ్యతిరేకించారు.

ఒకసారి చి, బు రాష్ట్రాల సరిహద్దుల్లో లిసియా చిహ్ నాయకత్వంలో పెద్ద బానిసల తిరుగుబాటు వచ్చింది. ఎన్నో రాష్ట్రాల పాలకులు భయపడిపోయారు. ఈ తిరుగుబాటు నాయకున్ని మభ్యపెట్టి నాశనంచేసి యీ తిరుగుబాటును అణచివేయాలని కన్ఘ్యాషియన్ పండ్లుకొరుకుతూ నిశ్చయించుకున్నాడు. ఇద్దరు శిష్యులను తీసుకుని లిసియా చిహ్ వద్దకు వెళ్ళి నేర్పుగా అతనితో "నువ్వు ఆయుధాలుదించి. నీ మనుష్యులను పువసంహరిస్తే, నీకొక పెద్ద నగరం వచ్చేలా చేస్తాను. అపారమైన సంపదలు అనుభవిస్తూ నువ్వొక్క ప్రభువులా జీవించవచ్చు" అని ఆశ చూపాడు. పాత వ్యవస్థను పునఃస్థాపించడానికి పూనుకున్న మూర్ఖుడని కన్ఘ్యాషియన్ గురించి లిసియా చిహ్ కు తెలుసు. అతడు చాల కోపంగా యితని ఆభివృద్ధినిరోధక కార్యక్రమాన్ని తిరస్కరించాడు.

బానిస యాజమాన్య సంపన్నవర్గాల్లో వుండే నిరంకుశ విధానాన్ని, బానిస విధానంలోవుండే అసమానతలనూ బట్టబయలుచేశాయి. కన్ఘ్యాషియన్ ను వంచకుడని, పరాన్నజీవి అని, జీవితంలో సంపదలు ఉన్నతపదవులు, సంపదలు సాధించుకోవడమే లక్ష్యంగా పెట్టుకొని తన కొంచెనాలుకతో ఎప్పుడూ కష్టాలు సృష్టిస్తూ, దోపిడిదారుగా, నిరంకుశాధికారిగా ప్రజలను అణచివేసినవాడని ఇతడు విమర్శించాడు. కన్ఘ్యాషియన్ నిరుత్తరుడయి గెంటివేయబడ్డాడు. తురాయి పడిపోయినవానివలె తనబండికోకి తిరిగి వచ్చాడు. మొహం వెలవెలబోయింది. ఇల్లుచేరేవరకు మూడుసార్లు అతని వణకుతున్న

చేతిలోనుంచి కళ్ళాలు జారిపోయాయి. అంతగా అవమానం అనుభవించాడు కన్‌ఘ్యూషియన్.

ఒక రాష్ట్రంనుంచి మరో రాష్ట్రానికి ప్రయాణాలుచేసిన వద్దాలుగు సంవత్సరాలలో ఎక్కడికివెళ్ళినా అతనికి అపజయమే యెదురయింది. అతని భగిష్టమైన రాజకీయ అభిప్రాయాలు, అభివృద్ధి నిరోధక కార్యక్రమాలు నిరాకరింపబడ్డాయి. హతాశుడై పోయి చివరకు తన స్వంతరాష్ట్రమైన 'ఁ' రాష్ట్రానికి తిరిగివచ్చాడు. "మొదట్లో నేనెప్పుడూ నా స్వప్నాల్లో చౌరాజును చూసేవాణ్ణి. ఈ మధ్య చాలా సంవత్సరాలుగా అతణ్ణి కలలోకూడ చూడలేదు. నేను ముసలివాణ్ణివుతున్నందువల్లనో లేక నా ఆశయం సిద్ధించకూడదని భ్రేవుడు కాసిందాడో" అని తన శిష్యుడు జాలుతో చెప్పకున్నాడు.

అప్పుడు 'ఁ' రాష్ట్ర చరిత్ర కూరుస్తున్నాననే నెపంపెట్టుకొని చౌవంశ ఆచార వ్యవహారాలను ఎదిలేసిన వివిధ రాష్ట్రాల్లోని పరిపాలకులు, ఉన్నత వంశీకులు, బలపడుతున్న భూస్వామ్య శక్తుల "నేరాలను" కాలక్రమానుసారంగా రికార్డుచేయడానికి పూనుకున్నాడు. ఈ "తిరుగుబాటు మంత్రుల, అ పవిత్ర కుమారుల" లెక్క ఎన్నడో ఒకరోజు చెల్లిస్తానని ఆశించాడు. ఈ దృష్టమైన రికార్డుకే "వసంత-శరదుర్గితు చరిత్ర (Spring and Autumn Annals) అని పేరు. భావబాదిగా కన్‌ఘ్యూషియన్ "దైవ నిర్ణయ"న్ని విశ్వసించాడు. "జానినల్ని పరిపాలించే అధికారం"ను దైవంనుంచే కాననంగా జానిన యజమానులు పొందారని అభిప్రాయపడ్డాడు. జానినవిధానాన్ని నిలబెట్టాలని చేసిన ఆయన ప్రయత్నానికి యీ అభిప్రాయమే సైద్ధాంతిక పునాది.

కన్‌ఘ్యూషియన్ జీవిత చరమాంకంలో, జానిన-యజమాన్య సంపన్నవర్గానికి ప్రాతినిధ్యంవహించే చి రాష్ట్రానికిచెందిన చియిన్, బలపడుతున్న భూస్వామ్య వర్గాలకు ప్రాతినిధ్యంవహించే చెన్‌హెంగ్‌ను తుడిచిపెట్టడానికి అభివృద్ధినిరోధక శక్తులతో కలసి పథకంవేశాడు. తర్వాత జరిగిన యుద్ధంలో చెన్‌హెంగ్ సైన్యాలు చియిన్ రాజును చంపేశాయి. ఈ వార్తలు రాష్ట్రానికిచేరేవరకు, కన్‌ఘ్యూషియన్ తోగళయ్యపై వున్నాడు. 71 సంవత్సరాల ముసలివాడు అయినా రోగళయ్యపైనుంచి లేచి య రాష్ట్ర ప్రభువు అటే దగ్గరకువెళ్ళి చెన్‌హెంగ్‌ను అణచివేయడానికి సైన్యాలు పంపించవలసిందిగా ప్రార్థియ్యపడ్డాడు. తన సైన్యాలు స్వీయరక్షణకే సరిపోయేంతగాలేవని తెలిసిన రాజు, కన్‌ఘ్యూషియన్ సూచనలను నిరాకరించాడు. కొద్ది రోజుల్లోనే తన 73వ ఏట శిథిలమైపోతున్న జానిన యజమాన్య వర్గంకోసం యింకా విలపిస్తూ కన్‌ఘ్యూషియన్ మరణించాడు.

ఆయన మరణంతర్వాత, బలపడుతున్న భూస్వామ్య వర్గాలకు ప్రాతినిధ్యం వహించే న్యాయవిధానానికి శిథిలమైపోతున్న జానిన-యజమాన్య సంపన్నవర్గానికి ప్రాతినిధ్యంవహించే కన్‌ఘ్యూషియన్ విధానానికి శతాబ్దాలతరబడి పోరాటం కొనసాగింది. వసంత-శరదుర్గితుకాలం (క్రీ. పూ 770-476) రెండోభాగంనుంచి మొదలై చిన్

వంశానికి చెందిన మొదటి చక్రవర్తి చిన్ పిహ్ మువాంగ్ (క్రీ. పూ. 269-210) చైనాను ఐక్యంచేసేవరకు యీ పోరాటం కొనసాగింది. పాశ్చాత్య హాన్ వంశకాలం (క్రీ. పూ. 211-క్రీ. శ. 24) నాటికి, యింక బానిస విధానాన్ని నిలబెట్టే ప్రమాదంలేని కాలం గడిచేవరకు భూస్వామ్యవర్గం క్రమంగా నిజమైన పులినుంచి కాగితంపులిగా మారింది. అప్పుడు ప్యూడల్ భూస్వామ్యవర్గాలు కన్ఫ్యూషియన్ సిద్ధాంతాన్ని సవరించుకుని ప్యూడల్ విధానానికి పునకరించే బలమైన సిద్ధాంతంగా మారుతున్నారు. తక్కిన ఆలోచనా ధోరణులన్నీ శాసన బాహ్యమైపోయాయి.

కన్ఫ్యూషియనిజం ఒక్కటే సంప్రదాయమైపోయింది. అప్పటినుంచి గడచిన రెండు వేల సంవత్సరాలుగా అభివృద్ధినిరోధక వర్గాలు కన్ఫ్యూషియన్ ను గురువుగా ప్రశంసిస్తున్నారు, ఆధునికయుగంలో ద్రోహి చాంగ్-తై-షేక్ కన్ఫ్యూషియన్ ను పూజిస్తున్నాడు. సామ్రాజ్యవాదులు, సోవియట్ రివిజనిస్టులుకూడా ఆదేపనిచేస్తున్నారు. పెట్టుబడిదారీ విధానాన్ని పునఃస్థాపించాలనే తన నిర్దిష్ట ప్రయత్నాన్ని అమలుచేయడానికి లి హ్-చీ కన్ఫ్యూషియన్ ను ప్రశంసించాడు. పెట్టుబడిదారీ విధానాన్ని పునఃస్థాపించడానికి లిన్ పియావో కూడా “నిగ్రహాన్ని అలవరచుకొని ఆచార వ్యవహారాలను కాపాడాలని” (restraining one self for restoring the rites) తహ తహలాడాడు. “విశిష్టతను కాపాడడానికి విజయమో, మరణమో పొందమని తన అనుచరులకు పిలుపు ఇచ్చారు. అయినా కన్ఫ్యూషియన్ అనే భూతాన్ని పెకలించితిసి. అభివృద్ధినిరోధక వర్గాలు తమ చావుని తప్పించుకోలేకపోయాయి. (ప్రస్తుతం లిన్ పియావోను, కన్ఫ్యూషియన్ లు ఖండించే ఉద్యమం చైనాలో చాల మౌలికంగా అభివృద్ధిచెందుతున్నది) కన్ఫ్యూషియన్ ను ఖండించడమనేది, లిన్ పియావోను ఖండించడంలో చాల ముఖ్యమైన అంశం. లిన్ పియావోను సంపూర్ణంగా ఖండించాలంటే, కన్ఫ్యూషియన్ నుకూడా తిరస్కరించాలి. కన్ఫ్యూషియన్ నుకూడా తిరస్కరించాలి. కన్ఫ్యూషియనిజం, అభివృద్ధినిరోధక విధానాలను విమర్శించడంద్వారానే లి హ్-పియావో అతని ముతా పెట్టుబడిదారీ విధానాన్ని, తిరోగమనవాదాన్ని పునఃస్థాపించడానికి చేసిన ప్రయత్నాల్లోని విప్లవ ప్రతీకాతుక నేరాలను లి హ్-పియావో రివిజనిస్టుపంథాను, అభినవ మితవాద స్వభావాన్ని ప్రజలు మరింత స్పష్టంగా చూడగలుగుతున్నారు. లి హ్-పియావో అభివృద్ధి నిరోధక ఆలోచనల ప్రభావాన్ని సమూలంగా తుడిచిపెట్టడానికి ఇది ప్రజలను సమర్థుల్ని చేస్తుంది. ఇదంతాకూడా మహాత్తర కౌమిక్ వర్గ సాంస్కృతిక విప్లవం సాధించిన అపారమైన ఫలితాలను విస్తృతపరచి మన లక్ష్యాన్ని ముందుకు తీసుకుపోవడానికి తోడ్పడుతుంది.

(Confucius, “Sage” of All Reactionary classes in China -

SHIH HUA-TSU-

-Chinese Literature No. 6, 1974

ఎర్ర సైన్యం యోధుడు

రెండవ విప్లవ అంతర్వ్యుద్ధకాలం (1927-37)లో దక్షిణచైనా పర్వతప్రాంతంలో క్వియావోయాంగ్ అనే పిల్లవాడు నివసిస్తుండేవాడు. 'కొండతోడేయి' అనే పేరుగల భూస్వామి కుటుంబానికి ఈ పిల్లవాడు పసులకావరిగా పనిచేసేవాడు. ఈ భూస్వామి పిల్లవాని తల్లితండ్రుల నిద్దరినీ చంపేసాడు. క్వియావోకు 14 ఏండ్లు పున్నప్పుడు ఎర్ర సైన్యం వాళ్ళ పూరికి వచ్చింది. ఈ పిల్లవాడు సైన్యానికి రాజకీయ శిక్షణ యిచ్చే నాయకుణ్ణి కలుసుకొని సైన్యంలో చేరుతానని కోరాడు. కష్టంచేసే ప్రజలందరి తరపున కనిపిస్తున్నానని విప్లవాన్ని చివరిదాకా తీసుకపోవాలనే తనకోర్కెను తెలియబరిచాడు.

అతని తీవ్రమైన కవి, ద్వేషం గొప్ప విప్లవ పట్టుదలచూసి నాయకుడు సైన్యంలో వుండనివ్వారు. నాయకుడు పిల్లవాణ్ణి బాకాడిదటర్ నేర్పుకొమ్మన్నాడు. "నేను సైన్యంలో యుద్ధాలుచేసి శత్రువును చంపాననిచేరాను. కానీ నేను బాకా డీదను. వాకు రైఫిల్ కావాలి అని పిల్లవాడు అవేళంగా జవాబుచెప్పారు.

"యుద్ధరంగంలో బాకాడిదకుండా సైన్యాల్ని కదిలించలేం ఆదికూడ ఆయుధమే, అది విని శత్రువు భయంతో వణికిపోతాడు. మన యోధుల ఉత్సాహం పదునెక్కుతుంది", నాయకుని యీ మాటలతో క్వియావో యాంగ్ గొప్పగా చలించిపోయాడు. "బాగుంది. బాకాడిదడం అంత ముఖ్యమైనపనిగాబట్టి నేను ఆదేచేస్తాను."

ఒకసారి క్వియావోయాంగ్ ఒక పనిమీదవెళ్ళి తిరిగి వస్తున్నాడు. ఆయన ఒక పర్వతంమీద నడుస్తుండగా అకస్మాత్తుగా "కొండతోడేయి" అభివృద్ధినిరోధక సైన్యాలతో తమపైన దాడిచేయడానికి రావడం కనిపించింది. ఈసారి శత్రువులు చాలా సంఖ్యలో వచ్చారు. మేమేమో చాలా కొద్దిమందిమున్నాం. వీళ్ళ పథకాన్నిచెడగొట్టే ఉపాయం అలోచించాలి. వీళ్ళను తప్పుదారిపట్టించాలి" అని ఆలోచించి బాకా డీదటం మొదలుపెట్టాడు. వాళ్ళపైకి చాలా చేతిబాంటులు విసిరాడు. వాళ్ళు అతని బాకావిని ఆ శబ్దం వచ్చినవేపు ఘరిగెత్తుకొని రావడం ప్రారంభించారు. శత్రువు మార్గం తప్పి పోవడం గమనించిన నాయకుడు తన సైన్యాన్ని వాళ్ళవెంటపడమని ఆదేశించాడు, ఎర్ర సైనికులు శత్రువును తరిమికొట్టి చాలమందిని చంపేసారు. అంతేకాదు "కొండతోడేయి" కూడ చంపేసారు.

యుద్ధం విజయవంతంగా ముగిసిన తర్వాత నాయకుడు క్వియావో యాంగ్ ను "మంచి ఎర్ర సైన్యం యోధుడ"ని మెచ్చుకున్నాడు.

ఆర్థర్ ఆఫ్ తెనిస్ - అర్హత

గండయ్య

[1924 కాన్పురు బోర్లి విక్ కుట్రకేసులో నిందితుడయిన శ్రీ శ్రీపాద ఆమృత ఠాంగేగారు. అదేకేసులో తనతోపాటు నిందితులయిన తన యిద్దరు మిత్రులకు (ముజవర్ అహమ్మద్, షోకత్ ఉస్మాని) కూడా ఏమాత్రం తెలియకుండా రహస్యంగా గవర్నర్ జనరల్ కు డిమాండ్ పెట్టమని వేడుకుంటూ రాసుకున్న వినతిపత్రం యిది. ఈ కేసులో సేషన్సుకోర్టు, నిందితులయిన నలుగురికి నాలుగు సంవత్సరాలు కఠిన శిక్ష విధించింది. ఈ వినతిపత్రం నేషనల్ ఆర్కివెస్ లో భద్రపరచబడి మొదటినుండికూడా ఠాంగే కమ్యూనిస్టుపార్టీలో సామ్రాజ్యవాదుల గూఢచారి అన్న అభిప్రాయాన్ని బట్టి బయలుదేస్తున్నది. ఈ అర్హతను, వినతిపత్రాన్ని చూసేసేమో సంతోషంతో ఎ.గి.రి. గంటేసిన సామ్రాజ్యవాదుల కావలికుక్క శ్రీ బ్రెజ్జేష్ గారు. తన జాతి మిత్రుడు శ్రీ ఠాంగేగారిని సామ్రాజ్యవాదులకు చేసిన, చేస్తున్న సేవలకు మెచ్చి 'ఆర్థర్ ఆఫ్ తెనిస్' యిచ్చి సత్కరించారు.]

యువర్ ఎత్సెలెస్సీ

కాన్పురు బోర్లి విక్ కుట్రకేసులో నిందితులయిన నలుగురిలో నేనొకడను. ఈ క్రింది కారణాలమూలంగా మీరు నన్ను మన్నించి నా శిక్షను రద్దుచేయవలసిందిగా మిమ్ములను వేడుకుంటున్నాను. నా ప్రార్థనను గమనించగలరన్న ఆశతో మీ ముందు యీ విన్నపాన్ని వుంచుతున్నాను.

సెంట్రల్ ఇంటలిజెన్సు బ్యూరో డైరెక్టర్ కల్నల్ సి. కాటమికు విజానిజాల్ని తెలువగలడు. కాబట్టి నేను విన్నవించుకున్నదానిలో నిజానిజాలు అతనిద్వారా యువర్ ఎత్సెలెస్సీ తెలుసుకోవచ్చును

పై కేసు విచారణ జరుగుతున్నపుడు - "ప్రభుత్వం ప్రత్యేకంగా వ్యక్తులను శిక్షించాలన్న ఆసక్తితో లేదు. ఇండియాలో బోర్లి విక్కులు కుట్రచేస్తున్నారని తను ప్రజల్లో ప్రచారంచేసిన విషయాన్ని కుట్రకేసు నడవబుంద్వారా ధృవపరచడమే ప్రభుత్వలక్ష్యం" అని రోడ్ అల్సెటను నాకు తెలియజేశారు. ఇండియాలో బోర్లి విక్కులు కుట్రచేస్తున్నారన్నది సత్యమని కోర్టుద్వారా ఋజువయింది కాబట్టి, యిక నాకు డిమాండ్ పెట్టమని యువర్ ఎత్సెలెస్సీని నేను ప్రార్థిస్తున్నాను.

ఇంకొక విషయాన్ని కూడా నేనిక్కడ పేర్కొంటాను సరిగ్గా ఒక సంవత్సరం క్రితం బొంబాయి డెప్యూటీ కమిషనర్ ఆఫ్ పోలీస్ శ్రీ స్టీవార్ట్ నాతో "నీకు ఈ దేశం లోనూ, విదేశాల్లోనూ కొంతమందివద్ద విశేషమైన పలుకుబడిగల స్థానం ఉంది. నీకు గల యీ పలుకుబడి ప్రభుత్వానికి ఉపయోగపడగలిగేటట్లు ఉంటే ప్రభుత్వం చాలా సంతోషిస్తుంది" అని అన్నారు కాని ఆపుడు ఆ మాటల అంతర్ధార్థం నేను తెలుసుకోలేక పోయాను. కాని యిప్పుడుకూడా నాకు అంత పలుకుబడిగల స్థానమే ఉంది. కోర్టు నాకు బోర్లి విక్కుగా ప్రాసిక్యూషను చేయబంపల్ల అది ఇంకా ఎక్కువయిందికూడా.

నా ప్రార్థన సంగీకరించి యువర్ ఎత్సెలెస్సీ నన్ను విడుదలచేసినచో, నా నలుకుబడి సుపయోగించి యువర్ ఎత్సెలెస్సీ ప్రభుత్వానికి, దేశానికి సేవచేయుటకు నాకొక అవకాశమిచ్చినట్లగును.

ఇండియాలో చక్రవర్తుల సార్వభౌమత్వంపై నాకున్న అభిప్రాయం నేను మార్చుకోగలందుకు నాకు నాలుగు సంవత్సరాలు కఠినశిక్ష విధించారు, యువర్ ఎత్సెలెస్సీకి నేను విన్నవించుకునేదేమంటే నా అభిప్రాయాన్ని మార్చుకోడానికి నాకు అంత శిక్ష అనవసరం. గతంలో ఎప్పుడూకూడా నా రచనల్లోగాని, ఉపన్యాసాల్లోగాని చక్రవర్తిపట్ల స్వామిద్రోహము చేయలేదు. ఇక భవిష్యత్తులో చేయాలనుకోడంలేదు.

ఈ నా హామీ దృష్టిలోపెట్టుకొని యువర్ ఎత్సెలెస్సీ నా ప్రార్థన సంగీకరిస్తారని ఆశ్చర్యం అ అంగీకారంకొరకు ఆకురతతో ఎదురుమాస్తున్నా.

యువర్ ఎత్సెలెస్సీకి అత్యంత

విశ్వాసపాత్రమైన సేవకుడు

జూలై 28, 1924

శ్రీపాద అమృత దాంగే

దాంగే బ్రిటిష్ సామ్రాజ్యవాద ప్రభుత్వంపట్ల తన విశ్వాసాన్ని యీ లేఖ ద్వారా తెలియచేసి ఎంతసేపూ ఎప్పుడు జెయిల్ నుండి విడుదలయి తన స్వామిభక్తిని ప్రకటించుకోగల అవకాశాలు తనకు లభ్యమవుతవా అని ఎదురుమాస్తూ దూరాలోచన కోల్పోయాడు. ఆ దురాలోచన స్వామిభక్తుడికికాకుండా స్వాములకే కలిగింది శిక్ష విధింపబడినవెంటనే వదిలేస్తే ప్రజలముందు తమ భక్తిని స్వరూపం బట్టబయలయి తమకొక విశ్వాసమైన కుక్క లేకుండాపోతుందనే భయంతో ఎలాగో నాలుగు సంవత్సరాల శిక్ష కాలాన్ని ఒక సంవత్సరంచేసి తమ భక్తవాత్సల్యాన్ని ప్రదర్శించారు. ఆ భక్తవాత్సల్యాన్ని గానంచేస్తూ ఎల్లకాలం కుక్కలా పడివున్న శ్రీ శ్రీపాద అమృత దాంగేగారిని సోవియట్ సోషల్ సామ్రాజ్యవాదులు ఈనాడు 'ఆర్డర్ ఆఫ్ రెనిన్'తో సత్కరించారు. ఈనాడు సోవియట్ సోషల్ సామ్రాజ్యవాదులు యిలాంటి దాంగేలనూ, టిటోలనూ, కాస్ట్రోలనూ సత్కరించి అక్కున చేర్చుకుంటూ రెనిన్ స్మృతినే కళంకపరుస్తున్నారు. దొంగలు, దొంగలు ఊళ్ళు పంచుకున్నట్లుగా సామ్రాజ్యవాదులతో మిలాఖత్ అయి ప్రపంచాన్ని తమమధ్య విభజించుకుంటూ ప్రపంచ విప్లవ కేంద్రమయిన జనచై నాను నాశనంచేయాలని చూస్తున్నారు. విప్లవాలయంగం అయిన నేటి కాలంలో వీరి ఆటలు సాగుతాయనుకోడం వట్టి భ్రమ. నయాజార్ చక్రవర్తులైన సోవియట్ సోషల్ సామ్రాజ్యవాదుల మూఝొక్క పరుదుర్కాల్గవు లక్షణాలు ఎంత ఎక్కువగా బయటపడితే అంత త్వరగా సోవియట్ ప్రజలు, మిగతా ప్రపంచ ప్రజలు సోవియట్ రివిజనిజాన్ని చారిత్రక వస్తు ప్రదర్శనశాలలోకి తరలిస్తారు.

[లేఖ 'మై నెర్స్ అండ్ ది కమ్యూనిస్టుపార్టీ ఆఫ్ ఇండియా' అన్న పుస్తకం ఆధారంగా అనువదించబడింది.]

కోర్టులో కలకలం : 'కామ్రేడ్ భూమయ్య, కిష్టాగౌడ్ల ఉరిశిక్షలు రద్దుచేయాలి'

నవంబరు 12 న సికిందరాబాదు కుట్రకేసులో నిందితులను కోర్టులో హాజరుపర్చి నపుడు కామ్రేడ్స్ భూమయ్య, కిష్టాగౌడ్ల ఉరిశిక్షలు రద్దుచేయాలి, బీహార్ ప్రజల పోరాటాన్ని బలపరచండి, బీహార్ ప్రజలారా, సాయుధపోరాటమే మి మార్గం. ప్రగతి శీల విద్యార్థులపై పోలీసు దమనకాండ నశించాలి, వంటి వినాదాలు యెక్కువగా విన వచ్చాయి. ఇటీవల యూనివర్సిటీ విద్యార్థులపై మోపినకేసు వందర్భంగా పి.డి ఎస్. యు., ఆర్.ఎస్.యు., లకు చెందిన విద్యార్థులు, ఇతర జనంకూడ వందల సంఖ్యలో కోర్టులో, కోర్టు ఆవరణలో చేరి వినాదాలతో, పాటలతో తమ గొంతుకలిపారు. కోర్టు లో తనకేసు తానే వాదించుకుంటున్న మా-తె. పార్టీ కార్యకర్త ఇంగువ మల్లికార్జున శర్మ అప్రూవర్లను హాజరు పరచేటప్పుడు వారి సమయం పడుతుంది కనుక తమకు కూర్చోవడానికి బెంచీలు ఏర్పాటుచేయాలని డిమాండు చేసారు. మేజిస్ట్రేటు అంగీకరించాడు. తెయిలో సి క్లాసు థైచీల పరిస్థితులు మెరుగుపరచాలని, కామ్రేడ్స్ భూమయ్య, కిష్టాగౌడ్ల ఉరిశిక్షలు రద్దుచేయాలని, దేశంలో అన్ని జైళ్ళలోని వికృష్ట పరిస్థితులను మెరుగుపరచి ముఖ్యంగా నక్సలైట్ థైచీలను రాజకీయ థైచీలుగా గుర్తించాలని, మిసా, పి.డి. వంటి ప్రజావ్యతిరేక చట్టాలను ఎత్తివేయాలని బీహార్ ప్రజల పోరాటంలో అరెస్టయిన వేలాది మందిని వెంటనే విడుదల చేయాలని, తాను, సుబ్బారెడ్డి, పీరభద్రం, యాదవరెడ్డి, మల్లయ్య వెంకటయ్య ఆరు రోజులు (8-11 నవంబర్) నిరాహారదీక్ష చేసిన విషయం ప్రకటిస్తూ, బీహార్ ప్రజల పోరాటాన్ని బలపరుస్తూ యిక్కడకూడ అధికధరలకు అవినీతికి వ్యతిరేకంగా పోరాటాన్ని చేపట్టవలసిందిగా మల్లికార్జునశర్మ ప్రజలకు విజ్ఞప్తి చేశారు.

నవోదయ సాంస్కృతిక సంస్థ సభ్యుడు రచయిత బాపూజీ బాదరిని హైదరాబాదులో ఎవరో రాడితు కొట్టారని ఆతనివద్దవున్న 'జీవనాడి' కాగితాలను లాగుకున్నారని యీ చర్యను తాము ఖండిస్తున్నామన్నారు పరవరరావు. కోర్టుహాలు బయటికివస్తూ కోర్టు ఆవరణలో ప్రజలనుద్దేశిస్తూ పరవరరావు ప్రసంగించారు. బీహార్ ప్రజల పోరాటాన్ని విప్లవ రచయితలు విప్లవకారులు బలపరుస్తున్నారని, అక్కడ సాగుతున్న పోలీసు హింసాకాండను ఖండిస్తున్నామని, నిజానికి దేశమే ఒక పోలీసురాజ్యమయిందని ఐతే బీహార్ ప్రజలు అసెంబ్లీ రద్దుతో మాత్రమే ఆగకుండా తమ పోరాటాన్ని ముందుకు తీసుకపోయి భారత రైతాంగ సాయుధ పోరాటంలో సరిసమరభాలని విజ్ఞప్తి చేసాడు.

నీహార్ ప్రజల పోరాటానికి మద్దతుగా యీ రాష్ట్రంలో కూడ విద్యార్థులు, కార్మికులు, మేధావులు, రైతాంగం అధికధరలకు, అవినీతికి వ్యతిరేకంగా ప్రజాపోరాటాన్ని నిర్మించాలన్నారు. అదిలాబాదు జిల్లాకు చెందిన రైతాంగ గెరిల్లాలు, మా-రె పార్టీ కార్యకర్తలు భూమయ్య, కిష్టాగోడ్లం ఉరిశేఖర రద్దుకొరకు ప్రజాఉద్యమాన్ని నిర్మించవలసిందిగా విజ్ఞప్తి చేశారు. ప్రపంచంలో నాగరిక దేశాలన్నీ ఏనాడో ఉరిశేఖర రద్దు చేసాయని, ప్రపంచంలో తెల్లా పెద్ద ప్రజాస్వామ్యదేశంగా చెప్పుకుంటున్న భారతదేశం యీ అమానుషమైన ఉరిశేఖర రద్దుచేయకపోవడం సిగ్గుచేటని అన్నపుడు ఆ కక్కడ గుడిగుడివ వందలాది జనంకూడ 'సిగ్గు సిగ్గు' అని విగ్రరగా వివదించారు. దేశంలో తెల్లపోవున్న నిర్వృష్ట పరిస్థితుల గురించి ప్రపంచంలోని ప్రజాస్వామిక సంస్థలు, వ్యక్తులు అందరూ ఆందోళన వ్యక్త పరుస్తున్నారని, ముఖ్యంగా రాజకీయ శ్రేణిల స్థితులపట్ల ప్రభుత్వ వైఖరిని ఉండిస్తున్నారని, అయినా ప్రధాని హోంమంత్రికి అసలు చిమటట్టినట్లయినా లేదని, రాజకీయ కారణాలపైన ఆరెస్టుయినవారిని రాజకీయశ్రేణిలుగా గుర్తించాలని ఆందోళన చేయవలసిందిగా ప్రజలకు విజ్ఞప్తి చేశారు. రైల్వే కార్మికులపై, నెల్లిమర్ల కార్మికులపై పెట్టిన కేసులన్నీ విరమించుకోవాలని డిమాండ్ చేశారు. నిమ్మపల్లి హరిజనులపై, కరీంనగర్ జిల్లా రైతాంగంపై పెట్టిన ఆక్రమ కేసులను విరమించుకోవాలని డిమాండ్ చేశారు. పి.డి.ఎస్, నవోదయ విద్యార్థులపై యితీవల జరిగిన దాడులు చూస్తే శాస్త్రీయ విద్యా విధానం కోరుతున్న సామ్యవాద భావాలుగల విద్యార్థులపై ఆర్.ఎస్.ఎస్.తో మిలాఖతయి పోలీసులు కుట్రపన్నుతున్నారన్నది స్పష్టమవుతున్నదని, వీళ్ళపై పెట్టిన ఆక్రమకేసులన్నీ విరమించుకోవాలని డిమాండ్ చేశారు. కర్క, చెరబండరాజు పాడిన పాటలు జనమంతా అందుకొని పాడారు.

- ప్రజాసాక్షి

రాష్ట్ర వ్యాప్తంగా కామ్రేడ్స్ భూమయ్య, కిష్టాగోడ్లం ఉరిశేఖర రద్దుకై డిమాండ్

శ్రీకాకుళం జిల్లా కలుగులవలస అభ్యుదయ యువజన సంఘం వారు, నిజామాబాదు జిల్లా-అర్నవల్లి ప్రజా సంఘం వారు, ఆంధ్ర యూనివర్సిటీ ఇంజనీరింగు కాలేజీ, గుంటూరు హిందూ కాలేజీ, యన్.కె.పి. ప్రభుత్వ కళాశాల, చీరాల ఎ.ఆర్. అండ్ టై ఆర్.యన్. కళాశాల, అమలాపురం వై.యన్. కళాశాల, యన్.కె.ఆర్. కళాశాల; నిజామాబాదు జి.ఎ. కళాశాల, రేపల్లె ఎ.బి.ఆర్. కళాశాల, నంద్యాల ప్రభుత్వ పాలిటెక్నిక్, విజయవాడ శాతవాహన కాలేజీ, శారదా ఎడ్యుకేషనల్ సొసైటీ, కర్నూలు ప్రభుత్వ కళాశాల, బాపట్ల నైస్సు అండ్ ఆర్ట్స్ కళాశాలల అధ్యక్షులు, కార్యదర్శులు; ఖమ్మం జిల్లా పౌరహక్కుల సంఘం, విరసం శాఖ, ఖమ్మం తాలూకా

రైతుకూలీ సంఘం- రా.వి. శాస్త్రిగారు, విశాఖ రచయితల సంఘం, ఆంధ్ర విశ్వ విద్యాలయ అభ్యుదయ విద్యార్థులు, ఎడీస్టు సొసైటీ సెక్రటరీ జయగోపాల్ గారు, అనేక మంది పాఠకులు కామ్రేడ్స్ భూమయ్య, కిష్టాగోడ్ల ఉరిశిక్షల రద్దుచేయాలని డిమాండ్ చేశారు.

*

*

*

కర్ణాటక విప్లవ కమ్యూనిస్టుపార్టీ స్టేటుకౌన్సిలు, అదిలాబాదు రైతాంగగెరిల్లాలు కామ్రేడ్స్ భూమయ్య, కిష్టాగోడ్లపై ఉరిశిక్షలు రద్దుచేయాలని, బెంగాల్ లోని సి.పి.ఐ (ఎం.ఎల్.) కార్యకర్తలనందరినీ; సికింద్రాబాదు, రాంమండ్రి మొదలగు జైళ్ళలో వున్న సి.పి.ఐ (ఎం.ఎల్.) కార్యకర్తలనుకూడ బేషరతుగా విడుదలచేయాలని, విరసం రచయితలపై, కార్యకర్తలపై మోపబడిన కుట్రకేసులను ఎత్తివేయాలని- లేకపోతే కర్ణాటక రాష్ట్రమంతటా పెద్ద ఎత్తున ఉద్యమం తీయగలమని ప్రధానమంత్రికి, రాష్ట్రపతికి, ఆంధ్రప్రదేశ్ ముఖ్యమంత్రికి లేఖలు వ్రాశారు.

*

*

*

కామ్రేడ్ యస్.ఎ. రఘుప్- "ప్రజల కోసం సర్వం త్యాగంచేసిన కామ్రేడ్స్ భూమయ్య కిష్టాగోడ్ల ఉరిశిక్షలను రద్దుచేయాలని" డిమాండు చేశారు.

*

*

*

ఐమ్మం జిల్లా పౌరహక్కుల సంఘం- కా॥ కిష్టాగోడ్, భూమయ్యల ఉరిశిక్షలు రద్దుచేయాలని, విరసం రచయితలను బేషరతుగా విడుదలచేయాలని, కామ్రేడ్ వెల్లు జానయ్య హత్యపై బహిరంగ విచారణ జరపాలని 24-11-74 నమావేళంలో తీర్మానించింది. విరసం కార్యవర్గ సభ్యుడు పరిటాల శ్రీరాములు అక్రమఅరెస్టును ఖండించింది.

*

*

*

మహబూబ్ నగర్ జిల్లా విరసం శాఖ ప్రభుత్వ జలగల అరాచకత్వాన్ని, మేదావులపై, విప్లవ రచయితలపై ప్రభుత్వ నిర్బంధకాండను ఖండించింది. నిర్బంధానికి వ్యతిరేకంగా అందోళన చేపట్టాలని ప్రజలకు విజ్ఞప్తి చేసింది- ఏ.పి.ఎస్ ఆర్ టి.సి. ఎంప్లాయిస్ యూనియన్ వరంగల్ డ్రాంట్ 10-11-74న ఐమ్మంలో జరిగిన తన 3వ మహాసభలో విప్లవ రచయితల అరెస్టులను తీవ్రంగా ఖండిస్తూ ఒక ఏకగ్రీవ తీర్మానం చేసిందని దాని సహకార్యదర్శి చక్రపాణి తెలిపారు.

*

*

*

పార్వతీపురం కుట్రకేసు సందర్భంగా విశాఖ కోర్టులో అఫ్రూవర్ సముద్రాల నత్యనారాయణను నాణ్యురోజులు డిఫెన్స్ లాయర్, క్రాస్ ఎగ్జామిన్ చేశారు- తర్వాత 25-11-74న కోర్టులు ఢిక్కరిస్తున్న కామ్రేడ్స్ ని, పాక్షిని ప్రశ్నించవల్సిందిగా "జడ్జి"

కోరగా కా॥ రవువ్ “నేడు భారత దేశంలో అంతర్వ్యుత్థం సాగుతోంది. ఒకటి విప్లవ శిబిరం, రెండోది విప్లవ ప్రతిఘాతక శిబిరం. ఈ సాక్షి విప్లవ ప్రతిఘాతక శిబిరానికి చెందినవాడు. అభివృద్ధినిరోధక ప్రభుత్వ యంత్రాంగంలో మీరూ ఒక భాగమే. మీరువా కోర్టుల్ని మేం గుర్తించం. మేం విప్లవకారులం విప్లవాన్ని కొనసాగిస్తాం. చారుమజుందార్ నిర్మించిన కమ్యూనిస్టుపార్టీ (మా-లె) లో సభ్యులమైనందుకు మేము చాలా గర్విస్తున్నాం” అన్నారు— కా॥ కె.టి. సత్యమూర్తి శ్రీశ్రీ గీతాన్ని చదువుతూ

జడ్జినుద్దేశించి “దొంగనోట్ల దొంగవోట్ల రాజ్యం ఒక రాజ్యమా? లంచగొండి పెడవలిచ్చు సాక్షిం ఒక సాక్ష్యమా?” అన్నారు.

ప్రభుత్వాధినేతలనుద్దేశిస్తూ “కుట్రకేసు బనాయించి కులికేవా దొమ్మరి గూడుపులాటి చేసినదెవరో చూద్దామ్మరి!” అన్నారు—

అశ్రూవర్ నుద్దేశించి “ప్రజాసేన నడుస్తోందిరా నీ గొట్టును ప్రజలముందు వదేస్తుందిరా ప్రజా కోర్టు జ్వలిస్తోందిరా నీ తప్పుకి తగిన శిక్ష విధిస్తుందిరా” అన్నారు—

మార్క్సవా కోర్టులు నశించాలి: ప్రజా కోర్టులు వర్ధిలాలి: ఇన్ కిలాబ్ జిందాబాద్, అమరవీరుల ఆశయాల్ని సాధిస్తాం: అని గోరు మాధవరావు నినాదాలిచ్చారు—

కామ్రేడ్స్ శిష్టాగౌడ్ భూమయ్యలపై పురిశిక్షలు వెంటనే రద్దుచేయాలని, నక్సలైట్ థై దీలపై జరుగుతున్న దమననీతికి నిరసనగా, నక్సలైట్ థై దీలను రాజకీయ థై దీలుగా గుర్తించాలని, వీహారు ప్రజాపురస్కరంపై హింసాకాండకు వ్యతిరేకంగా, థై దీల పౌరకార్యాల మెరుగుపర్చాలని, విషేధించబడని సాహిత్యం ఏ అంక్షలు లేకుండా ఇవ్వాలని, MISA, P.D.act, DIR వంటి ప్రజావ్యతిరేక చట్టాలు రద్దు చేసి, అక్రమ కేసుల్లో నిర్బంధించిన రాజకీయ థై దీలనందరినీ విడుదలచేయాలని డిమాండుచేస్తూ నీకింద్రాబాదు జైల్లో వున్న (మా-లె) పార్టీ కార్యకర్తలు కామ్రేడ్స్ ఇంగువ మల్లికార్జునశర్మ, సుబ్బారెడ్డి, వీరభద్రం, యాదవరెడ్డి, బి.మల్లయ్య, సి హెచ్. వెంకటయ్య మున్నగువారు నవంబరు 11 వరకు నిరాహార దీక్ష చేశారు కొన్ని డిమాండ్లను సాధించుకొన్నారు. ప్రభుత్వంపై ఒత్తిడి తీసుకురావడానికి ప్రజాపురస్కరమాన్ని నిర్మించవలసిందిగా ప్రజాస్వామ్య వాదులందరూ విజ్ఞప్తి చేశారు.

*

*

*

25-11-74న కామ్రేడ్ గోరు మాధవరావు రెండవ అడిషనల్ సెషన్సుకోర్టులో ప్రకటనచేస్తూ— ప్రియతమ నాయకులు చారుమజుందార్, వెంకటాచల, పంపాది, కైలాసం, పాణిగ్రాహి, భాస్కరరావు, మల్లిక్ మొదలగు అమరవీరుల పాత్రనూ, వారి నాయకత్వంలో పోరాటం ఎలా ముందుకు వెళ్ళిందీ వివరంగా చెప్పారు. దేశంలో

ఈనాడు జరిగే అంతర్యుద్ధంలో వర్గశత్రు నిర్మూలనాయుద్ధం యొక్క అవశ్యకతను నొక్కిచెప్పారు. సాయుధ పోరాటానికి ఆర్థిక పోరాటాలు ముందు షరతు అర్థిక పోరాటాలవ్వాలి సాయుధపోరాట చైతన్యం వస్తుందనే కుహనావిష్టవకారుల వాదనను, శ్రీకాకుళ పోరాటం తప్పనీ, మా-రె పార్టీ స్థాపించడమే తప్పనీ, ఈనాడనలు పార్టీయే లేదని ప్రచారంచేస్తూ విప్లవోద్యమాన్ని విచ్ఛిన్నంచేయ ప్రయత్నిస్తున్న విద్రోహాల బాటకత్వాన్ని నితరంగా విమర్శించారు.

*

*

*

మహాజ్ఞుల శ్రీకాకుళ రైతాంగ సాయుధ పోరాటపు గీత వార్షికోత్సవాన్ని 20-11-74న విశాఖ జైలులో మా-రె- విప్లవకారులు ఎర్రజెండా నెగరేసి “ఓ ఆరుజ పతాకా! గైకొను మా రెడ్ సెల్యూట్” అనే పాణిగ్రాహిపాట పాడుతూ విప్లవాభినందన చేశారు.

అదేరోజు ఉదయం కొత్తగూడెం పట్టణ సెంటర్లలో - “మావో ఆలోచనావిధానం వర్ధిల్లాలి, చైర్మన్ మావో జిందాబాద్” అంటూ మావో పోస్టరూ, ఉన్నదొక్కటే చారి చారుమణాందారి, అన్నిరకాల రివిజనిజం నశిస్తుంది, వర్గ శత్రు నిర్మూలన పంథా వర్ధిల్లుతుంది, చారుబాటుకు విప్లవజోహద్లు” అంటూ చారుమణాందార్ పోస్టరూ, ‘చావదు చావదు సత్యం చావదు, శ్రీకాకుళ సత్యం చిరంజీవి, వెంపటాపుకు విప్లవ జోహద్లు” అంటూ సత్యం పోస్టరూ, “శ్రీజాతిరత్నం పంచాది నిర్మల, నిర్మల నడచిన చాట శ్రీ జాతికి విముక్తివాట, నిర్మలను హత్యచేయించిన కసాయి ఇందిరను కాటికి పంపండి” అంటూ నిర్మల పోటోతో పోస్టరూ శ్రీకాకుళ రైతాంగ పోరాటపు గీత వార్షికోత్సవాన్ని గుర్తు చేస్తూ ప్రజలముందు కళకళలాడుతూ కప్పించాయి -

చిత్రహింసలతోను బూటకపు కేసులతో అభ్యుదయకర శక్తులను అణచగలరా:

10-12-74న వరంగల్ ఇంజనీరింగు కాలేజీలో జరిగిన గొడవల వానరాగా తీసుకొని ఆడివృద్ధి నిరోధకశక్తులు పోలీసులతో కుమ్మక్కై అభ్యుదయశక్తులను పూర్తిగా రుడిచివేయాలని కుట్ర వస్తుతున్నారు. గొడవలతో సంబంధంలేని మూడు నెలల శ్రమే కాలేజీలో చేసిన మొదటి సంవత్సరపు విద్యార్థులను, మరికొంతమంది అభ్యుదయ విద్యార్థులను ఆటలు ఆడుకొంటున్నప్పుడు అరెస్టుచేసి - వారిని చిత్రహింసలకు గురిచేసి భయపెడుతున్నారు కిరాతక పోలీసు మూకలు. కాంపసును పోలీసుశిబిరంగా మార్చి, ప్రశాంత వాతావరణాన్ని కల్లోలం చేశారు. రూములన్నీ పోదాచేయటం, విద్యార్థులకై వేటాడం, దొరికినవాణ్ణి చితకబాదటం చేస్తున్నారు, గొడవలతో సంబంధం

భండేనివారిపై బూటకపు కేసులు బనాయించి; వారిని లొంగడిసుకోవాలని కుట్ర వన్ను తున్నారు. పోలీసుల యీ కిరాతక దౌర్జన్యకాండను ఖండించాలని ప్రజాస్వామ్యవాదులందరకూ విజ్ఞప్తి చేస్తున్నాం.

రాడికల్ స్టూడెంట్స్—

రీజినల్ ఇంజనీరింగు కాలేజీ, వరంగల్.

విద్యార్థి కాంగ్రెస్, ABVP (అఖిలభారత విద్యార్థి పరిషత్) విద్యార్థి ఫెడరేషన్, యూత్ ఫెడరేషన్ల ప్రజావ్యతిరేకచోరణిగల విధానాలను, వ్యతిరేకిస్తూ, విద్యార్థి ఉద్యమాలకు ద్రోహంచేసే, పగిలుతవ్వం కొమ్ముకాసే యీ సంస్థలను ప్రతిఘటించి నాశనం చెయ్యాలని రాడికల్ స్టూడెంట్స్ యూనియన్ (అనంతపురంజిల్లా) వారు ప్రకటించారు. బూటకపు ఎన్నికలని బహిష్కరించాలని, కుల, మత, జాతీయ దురహంకార శక్తుల్ని ప్రతిఘటించాలని, ఇప్పటికే సాగుతున్న విప్లవ పోరాటంలో భాగంగా విద్యార్థులు తమ సమస్యల పరిష్కారానికి పోరాటాలు నిర్వహించాలనికూడా వారు ప్రకటించారు.

ఆంధ్రప్రదేశ్ హైకోర్టుకు చెందిన 161 మంది న్యాయవాదులు కామ్రేడ్స్ భూమయ్య, కిష్టాగౌడ్ల ఉరిశిక్షలు రద్దుచేయాలని డిమాండు చేశారు— ఆంధ్రప్రదేశ్ పౌరహక్కుల సంఘం ప్రధాన కార్యదర్శి శ్రీ పత్తిపాటి వెంకటేశ్వర్లు ఈ విషయాన్ని పత్రికలకు తెలియజేశారు.

శ్రీ రావి పుష్పారావు పుట్టగారి మృతికి విరసం వరంగల్ తాళి తన సంతాపాన్ని తెలియజేస్తోంది—

*

*

*

ప్రముఖ లాయరు, పార్టీ నాయకులు అయిన శ్రీ రావి వెంకటసుబ్బారావుగారి మరణానికి గుంటూరు జిల్లా పౌరహక్కుల సంఘం తన సంతాపాన్ని తెలుపుతున్నది. వారి కుటుంబానికి తన సానుభూతినికూడా తెలుపుతున్నది.

ఇట్లు,

(సం) జి. కోటేశ్వరరావు, అడ్వకేట్.

సెక్రటరీ, గుంటూరు జిల్లా పౌరహక్కుల సంఘం.

బ్రాడీపేట, గుంటూరు.

సవరణలు :

అంతర్జాతీయగీతం రాసిన కవి 'యూజిన్ పాటియర్'. సృజన దీపెంజరుసంచిక 25 వ పేజీలో రాసినట్లు 'పియరీ డిజైటర్' కాదు పాటియర్ 1871 జూన్ లో 'ఇంటర్నేషనల్' రాశాడు. '87 లో చనిపోయాడు. ఆయన చనిపోయిన ఏడునెలల తర్వాత ఫ్రెంచి కార్మికుడు, పాటలకు సంగీతం కూర్చేవాడు (కంపోజర్) అయిన పియరీ డిజైటర్ పాటియర్ పోరాడుతూ చనిపోయేదాకా రాసిన పాటలు చదివాడు. చదివి అతని జాన్ని పొంది వాటికి స్వరకల్పన చేశాడు. చిల్లి ఆనే ఫ్రెంచి నగరంలో పత్రికలమ్ముకునేవాళ్ళ సమావేశంలో జూలై '88 లో మొదటిసారిగా అంతర్జాతీయ గీతాన్ని బృంద గానంలో ప్రదర్శించాడు.

2) దీపెంబర్ '74 సృజన సంచికలో 'చైనాపై అణుజతార' సమీక్ష మూడవ పేరాలో రాల్ఫ్ పాక్స్, ఫ్రీస్టోఫర్ కాడ్వెల్ ల పేర్లు రాలూ ప్రాంకు, ఫ్రీస్టోఫర్, కాడ్వెల్ లుగా విభజి చదివినవి. ఈ పొటాటుకు చింతిస్తున్నాం.

3) దీపెంబర్ సృజన 48 వ పేజీ 8 వ తీర్మానంలో..... " 18 మంది పి. డి. యన్. యు. విద్యార్థులను, మరికొందరు రాడికల్ విద్యార్థులను" అని చదువుకోవాలని కోరుతున్నాం.

లేక :

బీహార్ : గేయంలో రాసినట్లు "నా డిస్పందనను" ధర్మామీటర్లు కొలవలేవు. స్థితస్థోక్తులు మాత్రమే గ్రహిస్తాయి.

— ఒక పాఠకుడు

మావో ఆలోచనతో
జీవితాన్ని వెలిగించుము
విప్లవసందేశాన్ని
వాడ వాడ వినిపించుము
శ్రమజీవుల సమరశక్తి
అడుగిడుగున గుర్తించుము

"కళాఖండాలు రాజకీయంగా ఎంత అభివృద్ధి కరమైనవి అయినప్పటికీ, సరైన కళారూపంలో చూపకపోతే అవి శక్తివంతంగా పని చేయలేవు."

— మావో

ఇది న్యాయస్థానం కాదు దృతరాష్ట్రాని ఆస్థానం

ఈ కోర్టు కార్మికులకు, పేదరైతులకు విప్లవ మేదావులకు వ్యతిరేకంగా దోపిడీదార్ల చేతిలో ఉన్న తేనెపూసిన కత్తి.

దుష్టులైన దోపిడీదార్ల దుష్టార్యాలపై 'పవిత్ర జలాలు' చిలికరించే కవచసన్యాసి యీ కోర్టు.

ఇది స్వార్థపరుల కావలి కుక్క.

విశాఖ కోర్టులో కామ్రేడ్ సత్యమూర్తి.

వెలువడింది :

రెండవ ముద్రణ

యజ్ఞం

కాళీపట్నం రామారావు కథల సంపుటి

వెల : 4 రూ.

ప్రతులకు :

కాళీపట్నం రామారావు

46-18-19, మండావారిపేట

దొండపర్తి, విశాఖపట్నం-4

వృజనపద్మకూడా కాపీలు దొరుకుతాయి.

వెలువడింది :

వెలువడింది :

ఆచరించండి

(వ్యాసాలు)

రచన : డాక్టర్ మిత్రా.

ప్రతులకు :

వెల : 1-25

భీమన సూరిబాయి

తమ్మనవారి లేన్, కొత్తపేట, విజయవాడ-1

నిబంధాలు

సంకలనం: చలసావి ప్రసాదరావు

మార్క్, ఎంగెల్స్, తెవిన్, స్టాలిన్, మావో, హోచిమిన్, గోర్కి, లూథన్, జ్యూలియన్ హ్యూటిల్, 'ప్రొఫెసర్ కావ్యెల్', మయకోవ స్కీ, రాక్స్ పాక్స్, జాన్ లండన్, శ్రీ శ్రీ, కొడవటిగంటి కుటుంబరావు, యూజిన్ హాటియర్ ల చిత్రాలు, కళాసాహిత్యాలను గురించిన వారి కావాలతో వెలువడిన పాకెట్ వైజ్ ఆల్బం.

వెల: రూపాయిపావలా ఏడెంట్లకు 25% కమీషన్

వి. పి. గా పంపబడవు.

(ప్రతులకు:

నవయుగ బుక్ హౌస్, నుల్లాన్ బికార్: హైదరాబాద్.

క్రామికవర్గ సాహిత్యంకోసం

రండి

రాయండి

క్రామికవర్గ ప్రచురణలు

9-2-197, గిర్గాజిపేట

వరంగల్, 508 002

కొత్తగా తెలివిన మా బుక్ షాప్ లో మా ప్రచురణలు మాత్రమే కాక, మార్క్స్, ఎంగెల్స్, మావో, చారుమజుందార్, మార్క్సిస్ట్-లెనిన్స్ మౌలికాధ్యయన గ్రంథాలు (తెలుగులో, ఇంగ్లీషులో) విప్లవ రచయితల సంఘంవారి అన్ని రచనలు, పత్రికలు కూడా అమ్ముబడును. రండి, అర్థర్లు పంపించండి. పోస్టుబిల్లులు మీరే దరించుకోవాలి.


ఏ పుస్తకం కావాలన్నా అడ్వాన్స్ గా డబ్బు పంపించాలి.

'ప్రజాకంఠం' శీర్షిక కింద పాఠకుల నుండి 'స్వజన' లో వస్తున్న రచనలమీద నిష్పాక్షికమైన, నిర్మాణాత్మకమైన విమర్శలను ఆహ్వానిస్తున్నాం.

- సం॥

స్టాలిన్ జన్మదినోత్సవాన్ని జరుపుకున్నది

రెనిన్ జీవితకాలంలో స్టాలిన్, జారిజానికి వ్యతిరేకంగా పోరాడాడు. మార్క్సిజాన్ని ప్రచారంచేశాడు. రెనిన్ నాయకత్వం వహించిన బోర్షివిక్ పార్టీ కేంద్రకమిటి నడుపుతూ ఉన్నది. 1917 విప్లవానికి వాటలు వేసిన బోర్లాటంలో పాల్గొనడం వహించాడు. అక్టోబర్ విప్లవం తరువాత క్రామికవర్గ విప్లవ ఫలితాలను పరిరక్షించడానికి పోరాడాడు.



సామ్యవాద పారిశ్రామికీకరణ వ్యవసాయక సమీక్షీకరణ మార్గాల్లో సామ్యవాద పరిణామంలో సామ్యవాద నిర్మాణంలో సోవియట్ కమ్యూనిస్ట్ పార్టీ, సోవియట్ ప్రజలు గొప్ప విజయాలు సాధించడంలో స్టాలిన్ నాయకత్వం వహించాడు. రెనిన్ మరణం తరువాత లోపలి శత్రువులతో, బయటి శత్రువులతో స్థిర సంకల్పంతో పోరాడడంలో ప్రపంచంలో మొట్టమొదటి సామ్యవాద రాజ్యాన్ని కొనసాగుతున్న సుసంఘటితం చేసుకోవడంలో సోవియట్ యూనియన్ కమ్యూనిస్ట్ పార్టీ (సి.పి.ఎస్.యు.) కి, సోవియట్ ప్రజలకు స్టాలిన్ నాయకత్వం వహించాడు.

[నవయుగ ఐర్లాండ్ ప్రభుత్వం రెనిన్ 'నిజాలు' పోషకంతో]

తన ప్రయత్నాల అవకాశవాదాలకు వ్యతిరేకంగా రెనినిజానికి శత్రువులయిన బ్రాట్స్కీ-మైట్టెల్, జిన్ వైట్టెల్, ఐకారి వైట్టెల్ యింకా యితర బూర్జువా ఏజెంట్లకు వ్యతిరేకంగా సాగిన పోరాటంలో స్టాలిన్ మార్క్సిస్టు-రెనినిస్టు కాపాడి అభివృద్ధిపరిచాడు. తీవ్రమైన మార్క్సిస్టు-రెనినిస్టు గ్రంథాలుగా పేర్కొనదగిన ఎన్నో సిద్ధాంత రచనల ద్వారా స్టాలిన్ ఆంతర్జాతీయ కమ్యూనిస్టు పురస్కారానికి తెలిగిపోని సేనలు చేశాడు. మొత్తంమీద క్రామికవర్గ ఆంతర్జాతీయతకు చైనా ప్రజలతో సహా విప్లవ పోరాటాలు సాగిస్తున్న ప్రజలందరికీ గొప్పగా పునరుద్ధరించేటటుగా ఉన్న విదేశాంగ విధానాన్ని అనుసరించడంలో సోవియట్ పార్టీకి, ప్రభుత్వానికి స్టాలిన్ నాయకత్వం వహించాడు. పోరాటానికి మార్గదర్శకమైన చారిత్రక ప్రవాహానికి అగ్రభాగాన సామ్రాజ్యవాదులకు, అభివృద్ధివిరోధకు లందరికీ రాణిలేని శత్రువుగా స్టాలిన్ నిలిచాడు. మహత్తరమైన సి.పి.ఎస్.యు.తో మహత్తర సోవియట్ ప్రజలతో సన్నిహితంగా ముడిపడి స్టాలిన్ కార్యకలాపాలన్నీ మొత్తం ప్రపంచ ప్రజల విప్లవ పోరాటాలతో విడదీయరానివి. స్టాలిన్ జీవితం ఒక గొప్ప మార్క్సిస్టు-రెనినిస్టు, ఒక గొప్ప క్రామికవర్గ విప్లవకారుని జీవితం. [స్టాలిన్ చైనా కమ్యూనిస్టు పార్టీ అంచనా నుంచి]



రెడ్ కాల్యూట్

“కామ్రేడ్ మావో సేటుంగ్ మన యుగపు అత్యంత గొప్ప మార్క్సిస్ట్ - లెనినిస్ట్. సామ్రాజ్యవాదం పతనానికి చేరువౌతున్న. సోషలిజం ప్రపంచ మంతటా విజయం వైపు పురోగమిస్తున్న యీ యుగపు మార్క్సిజం - లెనినిజమే మావో ఆలోచనా విధానం.”

జనవరి 26, చెయిర్మన్ మావో 81వ జన్మదిన సందర్భంగా

ఆయనకు మా విప్లవ శుభాకాంక్షలు.

చెయిర్మన్ మావో చిరకాలం జీవించుగాక.

రాష్ట్ర విప్లవ రచయితల సంఘం 5వ మహాసభలు

13, 14, జనవరి 1975 అనంతపురంలో

శ్రీ శ్రీ. కొడవటిగంటి కుటుంబరావు, రాచకొండ విశ్వనాథశాస్త్రి, రామారావు మొదలగు ప్రముఖ రచయితలు పాల్గొనే మహాసభల్లో ప్రపంచ సాహిత్యం, జానపద కళారూపాలు, మొదలగు అంశాలపై చర్చలు, కవి హిరేగింపు, బహిరంగసభ, సాంస్కృతిక కార్యక్రమాలు ఉంటాయి.

ప్రజలు అధిక సంఖ్యలో పాల్గొని మహాసభలను జయప్రదం చేయి విజృంభిస్తున్నాం.

అహ్మద్ న

విరసం మహాసభలు.